

## Ilu The mere e ji dee Ilu

- <sup>1</sup> Ndi a bu ilu Solomon nwa Devid, eze Izrel.  
<sup>2</sup> O bu maka amamihe na ntuziaka,  
 maka ighota okwu niile kwesiri ighota nke  
 oma,  
<sup>3</sup> n'ih i nweta ntuziaka n'inwe uche,  
 ime ezi omume na ikpe ziri ezi nke aghughu  
 na-adighi.  
<sup>4</sup> N'ih i ime ka ndi na-enweghi uche nwee ezi  
 uche,  
 ka ndi na-eto eto nweta ihe omuma na izuzu  
 oma.  
<sup>5</sup> Ka onye maara ihe gee nt i, tukwasikwa ihe  
 n'ih e o maara,  
 ka ndi nwere nghota nwetakwa ezi  
 ndumodu.  
<sup>6</sup> Ka ha ghota ilu niile na okwu niile  
 na-esi n'onu ndi maara ihe.  
<sup>7</sup> Itu egwu ONYENWE ANYI bu mmalite ihe  
 omuma.\*  
 O bukwa naani ndi nzuzu bu ndi na-adighi  
 anabata amamihe na ido aka na nt i.

### Okwu mmalite: Nkwado maka inabata amamihe

*Ido aka na nt i banyere ndi nrafu*

- <sup>8</sup> Nwa m, na-ana nt i na ntuziaka nke nna gi

---

\* **1:7** 1:7 Ilu 9:10; Ilu 15:33; Ekl 12:13

- ahapukwala ndumodu nne gi.  
 9 N'ihì na okpu amara ka ha ga-aburu isi gi,  
 burukwa ihe inya n'olu nye gi.
- 10 Nwa m, o buru na ndi mmehie ara gi ura,  
 ekwenyerela ha, Ekwela!†
- 11 O buru na ha asi gi, "Bia soro anyi; ka anyi  
 zoo onwe anyi,  
 tigbuo onye obula anyi huru,  
 bu onye na-emeghi ihe ojojo obula.
- 12 Ka anyi loo ha na ndu, dika ala ili,  
 loo ha kpankpan dika ndi na-arida n'olulu.
- 13 Anyi ga-enwetakwa otutu ihe di oke onuahia,  
 nke anyi ga-akwaju n'ulo anyi.
- 14 Soro anyi fee nza gi ka anyi nwaa ike anyi,  
 ihe obula kwa anyi nwetara, anyi na gi ga-  
 ekekota ya onu."
- 15 Nwa m, ejela ije n'uzo ndi di otu a,  
 a zokwala ukwu n'okporozo ha;
- 16 n'ihì na ukwu ha na-agba oso ime ihe ojojo,  
 na-emekwa ngwangwa iwufu obara.
- 17 O bu ihe abaghi uru igbasa ugbu,  
 n'ebe nnunu obula na-ahu ya anya.
- 18 Ma ndi a na-esi onya nke na-ama ha.  
 Ha onwe ha ka onya ahụ ga-ejide.
- 19 Otu a ka o na-adikwara ndi o na-agusi agu  
 ike inweta akunuba n'uzo na-ezighi ezi.  
 N'ihì na igbaso uzo di otu a na-ewetara ndi  
 na-eso ya onwu.

*Jidesie amamihe aka ike*

- 20 Amamihe na-eti mkpu n'ezi ka mmadu nu.

† **1:10** 1:10 Jen 39:7-10; Dit 13:8; Efe 5:11.

Olu ya na-ada ụda n'ama.

- 21 Ọ bụ n'isi akụkụ ụzọ nke mkpọtụ dīkarịsiri ka  
 ọ na-akpọ oku,  
 n'ọnu ụzọ ama obodo ka ọ na-anọ ekwuputa  
 okwu ọnu ya niile.
- 22 “Unu ndi na-enweghi uche ruo ole mgbe ka  
 unu ga-anogide buru ndi ga-ahụ enweghi  
 uche n'anya?  
 Ruo ole mgbe ka ndi na-akwa emo ga-  
 anogide na mmasi ikwa emo?  
 Ruo ole mgbe ka ndi nzuzu ga-anogide na-  
 akpọ ihe omuma asi?”
- 23 Ọ buru na unu gere nti na mba m na-abara  
 unu,  
 aga m awupu echiche niile nke obi m nye  
 unu,  
 aga m emekwa ka unu mara okwu m.
- 24 Ma ebe ọ bụ na unu egeghi nti mgbe m kporo  
 oku,  
 setipukwa aka m nye unu ma ọ dighi onye  
 nara nti,
- 25 ebe ọ bụ na unu akpola ndumodu m asi,  
 jukwa inabata iba mba m nye unu,
- 26 ubochi unu ga-adaba na mmekpa ahụ, aga m  
 achị ọchị.  
 Mgbe ihe egwu biakwasiri unu, aga m akwa  
 unu emo.
- 27 Mgbe oke ihe egwu ga-abiakwasiri unu dika  
 ikuku di ike,  
 mgbe nhuju anya ga-erubiga n'elu unu dika  
 oke ifufe,  
 mgbe ita ahuhu na nsogbu ga-agbagwoju  
 unu anya.

- 28 “Agaghị m ege ntị n’akwa unu, ọ bụ ezie na unu ga na-akpọ m.  
Unu ga-achọkwa m ma unu agaghị achọta m.
- 29 N’ihi na unu mechiri anya unu n’ebe ihe ọmụma dị,  
unu atughị egwu ONYENWE ANYỊ.
- 30 Unu aaghị ntị na ndumọdu m.  
Unu leliri iba mba m anya.
- 31 Ihe niile unu kuru ka unu ga-aghota.  
Ọ bukwa uzọ unu na ndumọdu unu ga-eju unu afọ.
- 32 N’ihi na ejezighi ije nke ndi na-enweghi uche na-egbu ha,  
ọ bukwa onodu afọ ojuju ndi nzuzu ga-alakwa ha n’iyi.
- 33 Ma onye na-ege ntị n’okwu m ga-ebi obi ntukwasi obi.  
Ọ ga-anọ juu na-enweghi ihe obula ga-atu ya egwu.”

## 2

### *Iba uru nke amamihe*

- 1 Nwa m, ọ buru na i nabata okwu onu m niile zobekwa iwu m niile n’ime obi gi,  
2 toọ ntị gi n’ala nye amamihe,  
weputa obi gi inwe nghota.
- 3 E, ọ buru na ọ bụ ihe ọmụma ka i na-akpoku,  
ọ burukwa na ọ bụ nghota ka i na-eweliri olu gi,
- 4 ọ buru na i na-achọ ya dika i si achọ ọlaocha maobu aku nke zoro ezo,

- 5 mgbe ahụ, ị ga-aghọtakwa ihe bụ ịtụ egwu  
 ONYENWE ANYỊ  
 chọtakwa ihe ọmụma nke Chineke.
- 6 N'ihì na ọ bụ ONYENWE ANYỊ na-enye amamihe;  
 n'ebe ọ nọ ka nghọta na ihe ọmụma na-esi  
 abia.\*
- 7 Ọ na-edebere ndị ụzọ ha ziri ezi nzube ọganihu,  
 ọ bụ ọta nye ndị na-eje ije n'izuoke.
- 8 Ọ na-echebekwa ụzọ nke ndị na-eme ezi ihe na-  
 agbaso,  
 na-elekọtakwa ụzọ nke ndị hụrụ ya n'anya  
 na-agbaso.
- 9 Mgbe ahụ ka ị ga-aghọta ihe ziri ezi  
 na ihe dị mma na ezi ụzọ niile.
- 10 N'ihì na amamihe ga-enwe ọnọdu n'ime obi gị,  
 ihe ọmụma ga-adikwa mkpụrụobi gị ụtọ.
- 11 Izuzu zuruoke ga-echebe gị,  
 nghọta ga na-eche gị nche.
- 12 Amamihe ga-azọputa gị site n'ụzọ ndị mmehie,  
 sitekwa na mmadụ ndị okwu ha jọrọ njọ,
- 13 ndị hapụrụ ụzọ niile ziri ezi nke Chineke  
 na-agbaso ụzọ niile nke ọchịchiri,
- 14 ndị na-anụrị ọnụ n'ihè ọjọọ,  
 n'ihì na mmehie ha na-atọ ha ụtọ.
- 15 Ihe ọbụla ha na-eme gbagoro agbago,  
 jọkwa njọ.
- 16 Ọ bụ naanị amamihe ga-anaputa gị n'aka  
 nwanyị akwuna,

---

\* 2:6 2:6 1Ez 3:9,12; Job 32:8; Jem 1:5.

- na nwanyi na-abughị nwunye gi nke na-  
ekwu okwu nrafu.
- 17 Onye na-ahapu di o luru n'agboghọ,  
nke chefuru ogbugba ndu o gbara n'ihu  
Chineke.
- 18 Ulo nwanyi di otu a di n'okporouzo  
nke na-eduba n'onwu na n'oku ala mmuo.
- 19 Ndi ikom niile banyere n'ulo ha na-ala n'iyi.  
Ha adighi alotakwa n'okporouzo nke na-  
eduba na ndu.
- 20 N'ih i nke a, i ga-aga ije n'uzo ndi ezi omume,  
debekwa ukwu gi n'okporouzo niile nke ndi  
ezi omume,
- 21 n'ih i na o bu naani ndi ziri ezi ga-ebi n'ala ahụ,  
ndi na-enweghi ita uta ga-afodukwa n'ime  
ya.
- 22 Ma ndi na-emebi iwu ka a ga-ebipu site n'ala  
ahụ,  
o bukwa ndi na-ekwesighi ntukwasị obi ka  
a ga-ewezuga na ya.

### 3

#### *Amamihe na-eweta ahụ ike*

- 1 Nwa m echezola ihe niile m ziri gi.  
Ma debe iwu m n'obi gi.
- 2 N'ih i na ha ga-eme ka ndu gi di ogologo ruo  
otutu afọ,  
wetakwara gi udo na oganihu.
- 3 Ekwela ka ihunanya na ikwesi ntukwasị obi  
hapu gi,  
kekwasị ha n'olu gi,

- deekwa ha n'elu mbadamba nkume, bụ obi gi.\*
- 4 Mgbe ahụ, ị ga-enwe ihuoma na ezi aha n'anya Chineke na n'ihu mmadụ.
- 5 Tụkwasi ONYENWE ANYỊ obi gi niile, adaberekwala na nghota gi.
- 6 N'ihe oḅula ị na-eme, ka Chineke bute ụzọ, ọ ga-eduzi gi, meekwa ka okporoụzọ gi niile gazie.
- 7 A bula onye maara ihe n'anya nke onwe gi. Tụọ ONYENWE ANYỊ egwu, kpọkwa ihe oḅọọ asi.
- 8 Nke a ga-eme ka i nwee ahụ ike gbaakwa ọkpụkpụ gi ume.
- 9 Sọpuru ONYENWE ANYỊ site n'inye ya mkpuru mbụ nke akunuba gi, na mkpuru mbụ nke ihe ubi gi.
- 10 Mgbe ahụ ka ọ ga-eme ka oḅa gi niile jubigakwa oke, ebe inara mmanya gi ga-ejuputa na mmanya oḅuru.
- 11 Nwa m nwoke ajula ido aka na nti nke ONYENWE ANYỊ, ike agwula gi inagide iba mba ya.
- 12 N'ihina ọ bụ ndi ONYENWE ANYỊ huru n'anya ka ọ na-abara mba,

---

\* 3:3 3:3 Ịshughari ya n'uzo ozo ga-abu, deekwa ha n'ime obi gi 7:3; 2Kọ 3:3

dịka nna si abara nwa ya nke ihe ya na-atọ  
ya uto mba.

- 13 Onye a goziri agozi ka mmadu ahụ bu onye  
chotara amamihe,  
onye nwetara nghota.
- 14 N'ihì na amamihe dị mma karịa oloacha,  
ọ bakwara uru karịa oloedu.
- 15 Ọ dị oke onuahia karịa olo rubi,  
ọ dighi ihe na-amasi gi e ji atunyere ya.
- 16 Ndu ogologo di n'aka nri ya;  
n'aka ekpe ya ka akunuba na nsopuru  
dikwa.
- 17 Uzọ ya bu uzọ di mma  
burukwa uzọ udo.
- 18 Amamihe bu osisi nke ndu† nye ndi na-ejide  
ya aka,  
e, onye ahụ nke na-ejidesi ya aka ike ka ihe  
na-agara nke oma.
- 19 Ọ bu site n'amamihe ka ONYENWE ANYI ji to  
ntola uwa;  
ọ bukwa nghota ya mere ka eluigwe diri ebe  
ọ di.
- 20 Esitere n'ihe omuma ya kewaa ogbu mmiri  
niile,  
igwe ojii na-atudakwa igirigi.
- 21 Nwa m nwoke, ekwela ka ihe abuo ndi a site  
n'ihu gi wezuga onwe ha:  
amamihe na nghota nke ime ihe di mma  
n'izuzu zuruoke,

---

† 3:18 3:18 Jen 2:9; Ilu 11:30; Ilu 15:4; Mkp 2:7



- 22 n'ihì na ha na-enye gị ndụ ọhụrụ,  
 ha bụkwaara gị ihe ịchọ mma amara n'olu  
 gị.
- 23 Ha na-eme ka ị na-aga ije n'uzọ gị na-enweghị  
 ihe egwu  
 maọbụ ihe mkpọbi ụkwụ.
- 24 Mgbe ị ga-edina ala, ị gaghị atụ egwu,  
 ị ga-edina ala ụra gị ga-adị uto.
- 25 Ị gaghị atụ egwu ihe mbibi mberede ọbụla  
 maọbụ tọọ egwu ịla n'iyi nke na-abiakwasị  
 ndị ajo omume.
- 26 N'ihì na ONYENWE ANYỊ bụ ebe ndabere gị,  
 ọ ga-echebekwa gị.
- 27 Ejigidele ihe ọma ị pụrụ imere onye ọzọ  
 mgbe ọ dị gị n'aka ime ya.‡
- 28 A sịkwala onye agbataobi gị laa,  
 biaghachi azụ echi  
 mgbe i nwere ike ime ya taa.
- 29 Agbala izu ojọọ megide onye agbataobi gị,  
 n'ihì na o nwere ntụkwasi obi n'ebe ị nọ.
- 30 Ebola mmadụ ebubo na-enweghị isi,  
 mgbe onye ahụ na-emeghị gị ihe ojọọ ọbụla.
- 31 Ekwasola onye na-eme ihe ike ekworo  
 maọbụ horo uto ya ọbụla.
- 32 N'ihì na ndị dị otu a bụ ihe arụ n'anya  
 ONYENWE ANYỊ,  
 ma ọ na-emeso ndị na-eme ihe ziri ezi  
 mmeso ọma.

---

‡ 3:27 3:27 Gal 6:10.

- 33 Ọbụbụ ọny ONYENWE ANYỊ dị n'ụlọ ndị na-eme  
ajọ omume,  
ma ọ na-agozi ụlọ ndị ezi omume.
- 34 Ndị mpako na-akwa emo ka ya onwe ya na-  
akwakwa emo,  
ma ndị dị umeala n'obi ka ọ na-enye amara. §
- 35 Ndị maara ihe na-enweta nsọpuru,  
ma ndị nzuzu na-enweta ihere.

## 4

### *Amamihe Kachasi ihe niile*

- 1 Ụmụ m ndị ikom, geenu ntị na ndumodu nke  
nna unu,  
lezienu anya ka unu nwee nghota.
- 2 Naanu ntị, nwee uche, n'ihi na ọ bụ ezi ozizi  
ka m na-ezi unu;  
ya mere, unu ahapukwala iwu m.
- 3 Mgbe m bụ nwantakiri n'ụlọ nna m,  
mgbe m ka dị ntakiri, burukwa naanị otu  
nwa nne m ji,
- 4 ọ ziri m ihe, sịkwa m,  
“Ka obi gi jidesie okwu m niile ike,  
debe n'iwu niile, i ga-adikwa ndu.
- 5 Nweta amamihe, nwetakwa nghota,  
echezokwala okwu m, maobu site na ya  
wezuga onwe gi.
- 6 Ahapula amamihe, ọ ga-echebe gi,  
hu ya n'anya, n'ihi na ọ ga-eduzi gi.
- 7 Mmalite amamihe bu nke a, nweta amamihe,  
ihe obula o ga-efu gi, nweta nghota.

---

§ 3:34 3:34 Jem 4:6; 1Pt 5:5

- 8 Ọ bụrụ na i bulie amamihe elu, o ga-ebulikwa  
gị elu.  
Jidesie ya ike, ọ ga-ewetara gị oke nsọpụrụ.
- 9 Ọ ga-eji okpueze okoko osisi chọọ isi gị mma  
nyekwa gị okpueze mara mma n'isi gị."
- 10 Nwa m, naa m ntị, meekwa ihe m gwara gị;  
ị ga-enwekwa ndụ ogologo.
- 11 M ga-edu gị n'ụzọ nke amamihe,  
duokwa gị n'ụzọ ziri ezi.
- 12 Ọ bụrụ na i bie ụdị ndụ dị otu a, ihe agaghị  
akpọ gị n'ụkwụ n'ije gị,  
ị gaghị asukwa ngọngọ mgbe ị na-agba ọsọ.
- 13 Mee ihe niile m gwara gị, echefukwala ha,  
n'ihì na ọ ga-eduba gị na ndụ zuruoke.
- 14 Emela dika ndị na-emebi iwu.  
Esokwala ụzọ ha.
- 15 Zeere ha, ejekwala n'ụzọ ha;  
chepu ihu gị n'ụzọ ahụ,
- 16 n'ihì na ndị na-emebi iwu adighị arahụ ụra  
tutu ha emee arụ nke ụbọchị ahụ.  
Ha anaghị ezu ike tutu ha emee ka otu onye  
maa n'onye.
- 17 Ha na-eri ihe oriri nke mmebi iwu,  
na-anụkwa ihe ọnụnụ nke ọgbaaghara.
- 18 Ma ụzọ ndị ezi omume dị ka anyanwụ na-awa  
n'isi ụtụtụ,  
nke na-enwuwakwa dika ihè n'etiti ehihie  
ụbọchị.
- 19 Ma ụzọ onye na-emebi iwu dị ka itiri nke  
ọchịchiri,  
ha anaghị ama ihe na-eme ka ha sọ ngọngọ.

- 20 Gee ntị nwa m, n'ihe m na-ekwu.  
Gee ntị nke ọma.
- 21 Doo ihe ndị a n'uche gị mgbe niile;  
ka ha bamiekwa n'ime obi gị,
- 22 n'ihị na ha bụ ndụ nye ndị chọtara ha,  
burụkwa ahụ ike nye mmadụ.
- 23 Nke ka nke, lezie echiche uche gị niile anya,  
n'ihị na ha na-emetuta ndụ gị niile.
- 24 Ka ụgha ọbụla ghara isi gị n'ọnụ pụta;  
kpọọ ịgha ụgha niile na okwu ruru arụ niile  
asị.
- 25 Legide anya n'ihu ime ihe bụ eziokwu;  
atugharịkwala isi gị ile ihe ọbụla.
- 26 Leruo ije ụkwụ gị anya,  
doziekwa ụzọ gị niile ka ọ guzozie.
- 27 Ewezugala onwe gị site n'aka nri maọbụ n'aka  
ekpe;  
si n'ihe ọjọọ wezuga ụkwụ gị.

## 5

### *Idọ aka na ntị banyere ikwa iko*

- 1 Nwa m, naa ntị n'okwu amamihe m,  
gee ntị n'okwu nghota m ndị a.
- 2 Lezie anya, ka i debe izuzu dị ichie ichie,  
ka egbugbere ọnụ gị na-echebekwa ihe  
omuma.\*
- 3 N'ihị na egbugbere ọnụ nwanyị na-akwa iko na-  
atọ ka mmanụ ańụ,  
okwu ọnụ ya na-akwọ murumuru karịa  
mmanụ.
- 4 Ma n'ikpeazu, ọ na-elu ilu dika oluilu

---

\* 5:2 5:2 Mal 2:7

- dịkwa nkọ ka mma agha ihu abụọ.
- <sup>5</sup> Ụkwụ ya abụọ na-arịdaru n'ọnwu,  
nzo ụkwụ ya abụọ na-eje n'uzọ oku ala  
mmụọ.
- <sup>6</sup> N'ihì na ọ dighị agbaso ụzọ kwesiri ndụ;  
uzọ ya gbagoro agbagọ, ma ọ maghị nke a.
- <sup>7</sup> Ugbu a ụmụ m, geenụ m ntị,  
unu esikwala n'okwu niile nke ọnyụ m  
wezuga onwe unu.
- <sup>8</sup> Gbaara nwanyị dī otu a ọsọ!  
Ejekwala ọnyụ ụzọ ụlọ ya nso,
- <sup>9</sup> ka ị ghara ire ugwu ị n'ebe ndị ọzọ nọ,  
maọbụ were ndụ ị tinye n'aka ndị na-  
enweghị obi ebere.
- <sup>10</sup> Ka ndị ọbịa ghara inwe oke oriri n'elu akụ ị,  
ka ihe niile ị dọgburu onwe ị n'ọrụ ịkpata  
gharakwa imejuputa ụlọ onye ọzọ.
- <sup>11</sup> Ka ị gharakwa isụ ude n'ikpeazu  
mgbe ọrịa ga-eripịa okpukpụ ị na anụ ahụ  
ị.
- <sup>12</sup> Mgbe ị ga-asị, Lee ka m si kpọọ ịdọ aka na ntị  
asị!  
“Leekwa ka obi m si lelịa iba mba anya!
- <sup>13</sup> Egeghị m ntị n'ozizi nke ndị nkuzi m  
maọbụ nabata ndumọdụ nke ndị ndumọdụ  
m.
- <sup>14</sup> N'ihì na ugbu a, abiaruola m na mbibi  
n'ihu ọha mmadụ niile.”
- <sup>15</sup> Nụọ naanị mmiri nke si n'ite mmiri ị;  
mmiri dī mma nke si n'olulu mmiri ị.

- 16 Gịni mere i ga-eji kwe ka isi mmiri gi sọọ  
n'okporouzo,  
ka mmiri nke aka gi sọọ n'ama?
- 17 Kwee ka ha buru nke naani gi,  
nke onye obia na-agaghị enwe oke n'ime ya.
- 18 Kwere ka ibu nwoke gi buru ngozi nye gi;  
nuriakwa onu n'ih i nwunye nke i lutara  
n'okorobia gi.
- 19 Nne anu nke na-ahu n'anya, dika ele mara  
mma,  
ka ara di ya n'obi zuore gi,  
ka ihunanya ya na-enye gi obi utu mgbe  
obula.
- 20 Gini ka i na-achọ n'ahu nwanyi na-akwa iko?  
Gini mere i ji na-amaku nwunye onye ozo  
obi?
- 21 N'ih i na ONYENWE ANYI na-ele gi anya,  
ihe niile i na-eme ka o na-ahu.
- 22 Onye na-emebi iwu na-esite na mmehie ya laa  
onwe ya n'iyi;  
mmehie ndi a bu udọ nke na-ejide ya.
- 23 O ga-anwu n'ih i na o nabataghị ido aka na nti;  
o bukwa nzuzu ya dufuru ya.

## 6

### *Idọ aka na nti banyere nzuzu*

- 1 Nwa m, o buru na i nara onye agbataobi gi  
n'ibe,  
o buru na i nara aka i buru onye obia onye  
akaebe,
- 2 i burula onye mara n'onya site n'ih i kwuru,  
onye enwudere site n'okwu onu ya.

- <sup>3</sup> Mee nke a, nwa m, si n'ime ya wepụ onwe gi;  
 n'ihhi na idabala n'aka onye agbataobi gi:  
 Jee osiisọ weda onwe gi n'ala riọọ ya  
 enyekwala ya izuike obula.
- <sup>4</sup> Ekwekwala ka ụra baa gi anya abụọ,  
 ekwekwala ka mbubara anya gi ruo ụra.
- <sup>5</sup> Naputa onwe gi, dika mgbada site n'aka dinta,  
 maobu dika nnunu site n'onya osi onya.
- <sup>6</sup> Gaa muta ihe site n'aka ndanda, gi onye  
 umengwu.  
 Muta ihe site n'uzo ya niile.
- <sup>7</sup> O bu ezie na o nweghi eze na-achikota ha,  
 maobu onyendu, maobu ochiagha,
- <sup>8</sup> ma o na-akpakota nri ya n'oge okochi  
 ma na-ewebata nri ya n'oge owuwe ihe ubi.
- <sup>9</sup> O bu ruo ole mgbe ka i ga-edina ala n'ebe ahụ,  
 gi onye umengwu?  
 Olee mgbe ka i ga-esi n'ura bilie?
- <sup>10</sup> Nwa ura nta, nwa iru ura nta,  
 nwa ichikoba aka nta zuo ike,
- <sup>11</sup> ubiam ga-abiakwasị gi dika onye ohi,  
 ukọ abiakwasikwa gi dika onye na-apunara  
 mmadu ihe.
- <sup>12</sup> Onye okwu na uka na onye omume ya jogburu  
 onwe ya,  
 onye na-ejeghari na-ekwu okwu aghugho,  
<sup>13</sup> onye ji iro na-egbu ikuanya ya,  
 jiri ukwu ya na-ekwu okwu  
 na mkpisiaka ya na-egosi ihe.

- 14 Onye obi ya na-echepụta ihe ojọọ na aghughọ,  
onye na-akpalikwa esemokwu mgbe niile.
- 15 N'ihì ya, mbibi ga-abiakwasị ya na mberede;  
n'otu ntabi anya ka a ga-ebibi ya, apughikwa igwota ya.
- 16 O dị ụzọ ihe isii ONYENWE ANYỊ kporo asi,  
e, ha dị asaa bụ ihe arụ n'ebe o nọ.
- 17 Anya dị nganga,  
ire na-ekwu okwu ụgha,  
aka na-awufu obara ndị na-emeghi ihe ojọọ.
- 18 Obi na-echepụta nzube ojọọ;  
ukwu na-eme ngwangwa igbaba n'ajo ihe,
- 19 onyeama ụgha na-awupu ụgha dika mmiri  
na onye na-agbasa esemokwu n'etiti umunna.

*Idọ aka na ntị banyere ikwa iko*

- 20 Nwa m, debe ihe nna gi nyere gi n'iwu,  
ahapukwala iwu nke nne gi.\*
- 21 Ka ndumodu ha diri gi n'obi mgbe niile,  
ka i ghara ichefu ha.
- 22 Mgbe i na-ejeghari, o ga na-edu gi;  
mgbe i na-arahu ura, o ga na-eche gi.  
Mgbe i tetakwara, ha ga-akpanyere gi uka.
- 23 N'ihì na iwu a bu oriona,†  
Ihe ozizi a bukwa ihè,‡  
otu a kwa idọ aka na ntị na iba mba  
bụ ụzọ ezi ndu,

\* 6:20 6:20 Efe 6:1 † 6:23 6:23 Abụ 119:105 ‡ 6:23 6:23 Abụ 19:8; 2Pt 1:19



- 24 idebe gi ka i puo n'ebe nwunye onye agbataobi  
gi no,  
sitekwa n'ire utu nke nwanyi ojoo.
- 25 Ekwela ka agu n'ezighi ezi guo gi n'ime obi  
n'ih i ma mma ya,  
ma o bukwanu ka o jiri ile anya ya rata gi.
- 26 N'ih i na nwanyi akwuna ka enwere ike iji otu  
ogbe achicha nweta,  
ma nwunye nwoke ozo na-achu nta ndu gi  
ila ya n'iyi.
- 27 Mmadu o puru iguru oku tukwasi n'ahu ya,  
ma uwe ya ereghi oku?
- 28 Mmadu o puru ije ije n'elu icheku oku  
ma ukwu ya ahapu igbuchapu?
- 29 Otu a ka o na-adiri nwoke na-abakwuru  
nwunye mmadu ibe ya;  
o nweghi onye obula na-emetu ya aka nke a  
na-agaghi ata ahuhu.
- 30 Ndi mmadu adighi eleda onye ohi anya ma o  
buru na o zuo ohi  
ka o were gboo mkpa aguu nke na-agusi ya  
ike.
- 31 Ma o buru na ejide ya o ga-akwughachi ugwo  
ihe niile ah u o zuru okpukpu asaa.  
N'agbanyeghi na nke a ga-eme ka o ree ihe  
niile o ji biri n'ulo ya.
- 32 Ma nwoke ah u na-akwa iko bu onye nzuzu,  
amamihe koru ya,  
n'ih i na o bu onwe ya ka o na-ala n'iyi.
- 33 A ga-eti ya ezi ihe otiti, a ga-elelikwa ya anya,

ihere ya agaghị ekwe ihichapụ.

- <sup>34</sup> N'ihì na di nwanyị ahụ ga-esite n'ekworo wee iwe dị okụ;  
 ọ gakwaghị enwe obi ebere n'ebe ọ nọ n'ụbọchị ọ ga-abọ ọbọ.
- <sup>35</sup> Ọ gaghị anara ihe ọbụla n'ọnođụ ihe nkwughachi n'ihì ihe ọjọọ o mere ya.  
 O nwekwaghị ihe a ga-enye ya pụrụ ime ka iwe ya dajụọ.

## 7

*Idọ aka na ntị banyere nwanyị na-akwa iko*

- <sup>1</sup> Na-agbaso okwu m nwa m, nọgide na ya,  
 dokwaa iwu m niile n'ime obi gị.
- <sup>2</sup> Debe iwu m ka ị dị ndụ,\*  
 chee ozizi m nche dika ọ bụ mkpụrụ anya gị.
- <sup>3</sup> Kee ha na mkpisiaka gị,  
 deekwa ha n'elu mbadamba nkume, bụ obi gị.
- <sup>4</sup> Hụ amamihe n'anya dika nwaagboghọ ị hụrụ n'anya;  
 hụkwa inwe nghota n'anya dika a ga-asị na ọ bụ nwanne gị.
- <sup>5</sup> Kwee ka ha debe gị, ka ị ghara ijekwuru nwanyị na-akwa iko,  
 ka ị gharakwa ịna ntị n'okwu ire uto ya.
- <sup>6</sup> N'ihì na otu ụbọchị,  
 esi m na oghereikuku dị n'ulo m lepu anya,

\* 7:2 7:2 Lev 18:5; Aiz 55:3

- 7 hụ n'etiti ndị na-enweghị uche,  
ahụ tara m otu nwokorobia n'etiti ha,  
onye amamihe kọrọ,
- 8 ka ọ na-aga n'uzọ dị nso ebe nkuku ụlọ  
n'akukụ ụlọ nwanyị ihere na-adighị eme,
- 9 n'oge anyasị, dika chi na-eji,  
mgbe ọchịchiri na-agbachi.
- 10 Mgbe ahụ, nwanyị ahụ pụtara zute ya.  
O yi uwe dika nwanyị akwuna, jiri aghugho  
na-abiakwute ya.
- 11 (Ọ na-eme ụzụ na-anaghị ntị inu ihe ọbula.  
Ụkwụ ya anaghị anogide n'ụlọ ya.
- 12 Ọ na-akwughari ma n'okporoụzọ ma n'ama;  
na-amighari n'ebe nzuzo niile.)
- 13 O weere aka ya abụọ jikuo nwokorobia ahụ  
n'olu, sutu ya onu,  
were ihu nke ihere na-adighị, si:
- 14 “Emezuru m nkwa niile m kwere taa,  
enwekwara m nri nke sitere n'ihe aja udo m  
churu n'ụlọ m,
- 15 Ọ bụ gị ka m na-achokwute,  
lee gị ka i na-abia.
- 16 Agbasaala m akwa mara mma n'elu ihe ndina  
m,  
bụ akwa ọcha mara mma turu otutu agwa  
nke e ji ogho ndi Ijpt kpa.
- 17 Efesakwala m mmanu isi oma nke maá, aloos  
na sinamon  
n'elu n'ihe ndina m.
- 18 Bịa, ka anyị were ihunanya nujubiga afọ anyị;

- ka anyị mee onwe anyị obi uto site ugbu a ruo ututu echi.
- 19 N'ihị na di m anoghi n'ulo o jeela njem di anya.
- 20 O ji akpa ego juru gaa njem, abali ole na ole ga-agafekwa tupu o lota.”
- 21 Otu a ka o si jiri okwu ire uto ya megharia nwokorobia ahụ isi tutu o kwenyere ya. O nwekwaghi ike inaputa onwe ya site n'okwu nrafu nke nwanyị ahụ.
- 22 O sooro nwanyị ahụ dika ehi a na-adokpu na-aga ebe a ga-egbu ya, dika ele† nke na-aba n'onya,  
<sup>23</sup> nke na-eche ka e were akụ gbata ya n'obi. Nwoke ahụ dika nnunu nke na-efeba n'onya na-amaghi ihe na-eche ya puru iwepu ndu ya.
- 24 Geenụ ntị, umu m, ma o bughi naani ige ntị, kama meekwanu ihe m na-ekwu.
- 25 Ekwela ka aguu nke obi gi chia gi; ejela nwanyị di otu a nso; gbaara ya oso, ka o ghara inwa gi nwetakwa gi.
- 26 N'ihị na o mebiela ndu otutu mmadu, otutu mmadu amaala n'onya ya.
- 27 Ulo ya bu okporozo nke na-eduba n'ili, nke na-edubakwa n'ala onwu.

## 8

### *Okpukpo oku amamihe na-akpo*

---

† 7:22 7:22 Maobu, onye nzuzu

- 1 Ọ bụ na amamihe adighi eti mkpu?  
 Ọ bụ na nghota anaghi eme ka olu ya daa  
 uda?
- 2 Ọ na-eguzo n'elu ebe niile di elu n'okporouzo,  
 n'agbata uzọ niile.
- 3 N'onu uzọ nke obodo niile  
 na n'onu uzọ ulo niile ka o no na-eti mkpu,
- 4 o na-asị, "Umụ mmadu geenu m nti;  
 o bu unu ndi di ndu ka m na-agwa okwu.
- 5 Unu ndi na-enweghi uche, nweenu uche zu-  
 ruoke;  
 unu ndi nzuzu, nweenu nghota.
- 6 Geenu m nti, n'ihi na enwere m okwu di mkpa  
 m ga-agwa unu;  
 Ihe obula m kwuru bu ihe ziri ezi,
- 7 Onu m na-ekwu eziokwu  
 n'ihi na akporo m okwu ugha asi.
- 8 Ndumodu m zuruoke, o dikwa mma.  
 Ihe ojoo obula adighi n'ime ya.
- 9 N'ebe onye nwetara nghota no, okwu m doro  
 anya;  
 n'ebe ndi chotara ihe omuma no, okwu m  
 ziri ezi.
- 10 Horo ido aka na nti m karia olaocha  
 horokwa ihe omuma karia olaedo di ezi  
 mma."
- 11 Amamihe di mkpa karia nkume rubi di oke  
 onuahia.  
 O dikwaghi ihe a ga-eji tunyere ya.
- 12 "Mu onwe m bu amamihe na ezi nghota na-  
 agakota.  
 Enwere m omuma ihe na ezi izuzu.
- 13 Itu egwu ONYENWE ANYI bu ikpo ihe ojoo asi.

Akporo m nganga na mpako,  
omume ojojo nakwa okwu gbagoro agbago  
asi.

- 14 Ndumodu na ezi nghota bu nke m;  
enwekwara m omuma ihe na ike.
- 15 Site na m ka ndi eze ji achi,  
o bu m na-eme ka ndi na-achi achi mee iwu  
ziri ezi.
- 16 Site na m ka ndi eze ji achi  
bu ndiisi niile na-achi n'ua.
- 17 Ndi niile huru m n'anya ka m na-ahu n'anya.  
Ndi niile na-acho m aghakwaghi ichota m.
- 18 Ana m ekenye uba na nsopuru,  
na ikpe ziri ezi na ezi omume.
- 19 Onyinye m na-enye di mma kariya olaocha,  
o karikwara olaedo.
- 20 Ana m aga ije n'uzo ezi omume,  
n'okporozo ikpe ziri ezi.
- 21 Ndi niile huru m n'anya, na-eketa akunuba.  
Ana m emejuputakwa uloku ha.
- 22 "ONYENWE ANYI kpuru m dika mmalite uzo ya,  
tupu o bido ike ihe obula ozo.
- 23 Site n'ebighi ebi gara aga ka m di;  
adikwa m adi tupu e kee uwa.
- 24 Anọ m na-adi tupu e kee ogbu mmiri,  
tupu isi iyi obula agbaputa mmiri n'elu uwa,
- 25 tupu e kee ugwu ukwu  
na ugwu nta.
- 26 E, amuola m riji tupu Chineke ekee uwa  
na osisi niile, na aja niile di n'ime ya.
- 27 Anọ m ya mgbe o doziri mbara eluigwe  
n'onodu ya,

- mgbe ọ tɔsara ha n'elu ogbu mmiri niile;  
 28 mgbe o hiwere mbara eluigwe,  
 mgbe o mere ka isi iyi niile nke ogbu mmiri  
 di ike,  
 29 mgbe ọ kpara oke nye osimiri ebe ọ ga-akwusi,  
 ka mmiri ya ghara igafe iwu ya,  
 mgbe ọ kara akara ebe a toro ntala nke uwa.  
 30 Oge ahụ niile ka m na-anọ n'akukụ ya dika  
 onye nka.  
 Ihe banyere m na-atokwa ya uto;  
 ana m egwuri egwu n'ihu ya.  
 31 Ihe niile o kere tokwara m uto,  
 uwa niile na umu mmadu!
- 32 "N'ihia ya, umu m ndi ikom, geenu m nti;  
 n'ihia na ndi niile na-eso uzọ m na-enwe onu.  
 33 Gee nti na ndumodu m ka i buru onye maara  
 ihe,  
 agbakutakwala ndumodu m azu.  
 34 Ngosi diri mmadu ahụ na-ana nti n'okwu m,  
 onye na-anọ na nche n'onu uzọ m ubochi  
 niile,  
 onye na-anọ na-echere m n'onu uzọ ulo m;  
 35 n'ihia na onye obula chotara m chotara ndu;  
 ọ natakwala ihuoma n'ebe ONYENWE ANYI  
 no.  
 36 Ma onye na-enweghi ike chota m na-emeru  
 onwe ya ahụ;  
 ndi niile kporo m asi huru onwu n'anya."

## 9

### *Okpukpo oku nke amamihe na nzuzu*

- 1 Amamihe ewuola ulo ukwu ya

- n'elu ogidi asaa.
- <sup>2</sup> O doziela oriri ya n'usoro,  
o gbuola anụ ya, gwaakwa mmanya.\*
- <sup>3</sup> O zipụkwala ndị ozi ya ka ha gaa kpọọ mmadu  
niile,  
site n'ebe di elu nke obodo ka ha nọ na-akpọ  
oku na-asị,
- <sup>4</sup> "Bianụ n'ụlọ m, unu ndi niile na-enweghi  
uche"
- Ma nye ndi amamihe korọ, o na-asị,  
<sup>5</sup> "Bianụ, rie nri m,  
nụọkwa mmanya m gwakọtara.
- <sup>6</sup> Hapụnụ ụzọ enweghi uche unu, ka unu were di  
ndu;  
gbasokwanụ ụzọ mmụọ ighota ihe."
- <sup>7</sup> Onye oḅula na-adọ onye na-akwa emo aka na  
nti na-ewetara onwe ya nleli;  
onye na-abara mmadu ojọọ mba na-enweta  
nkocha.
- <sup>8</sup> Abarala ndi na-akwa emo mba, ma o bughị ya,  
ha ga-akpọ gi asi;  
baara ndi maara ihe mba, ha ga-ahụ gi  
n'anya.
- <sup>9</sup> Kuziere onye maara ihe ihe o kwesiri imuta, o  
ga-ama ihe karịa,  
kuziere onye ziri ezi ihe o ga-atụkwasi ihe o  
mutara n'amamihe ya.
- <sup>10</sup> N'ihia na itụ egwu ONYENWE ANYI bu mmalite  
amamihe,

---

\* **9:2** 9:2 A na-eji ụda máá gwakọọ na mmanya i ji mee ka oḅo ezi uto n'onu.



inwe ihe ọmụma banyere onye Nsọ ahụ  
bụkwa nghọta.

11 N'ihì na ọ bụ site na amamihe, ka ụbọchị gị  
ga-adị ogologo.

A ga-etinyekwara gị ọtụtụ afo na ndụ gị.

12 I bụrụ onye nwere amamihe, amamihe gị ga-  
abara gị uru,

ma i bụrụ onye na-akwa emo, naanị gị ga-ata  
ahụhụ ya.

13 Nwanyị dị nzuzu na-eme mkpọtụ,  
o nweghị uche; ihere adighikwa eme ya.

14 Ọ na-anọ ọdụ n'ọnu ụzọ ụlọ ya,  
n'elu oche n'ebe dīkarisiri elu n'obodo,

15 na-akpọ ndị na-aga n'ụzọ oku,  
bụ ndị na-aga mkpa ha,

16 “Ka ndị niile amamihe kọrọ bịa n'ụlọ m.”

Ọ na-asịkwa ndị na-enweghị uche,

17 “Mmiri e zutere n'ohi na-atọ uto,  
nri e riri na nzuzo na-atokarikwa n'uto.”

18 Ma ha adighi aghọta na ndị n'adighi ndụ nọ  
n'ebe ahụ,

na ndị ọ kpọrọ oku nri aghọlari ndị nọ n'ala  
mmụọ.

## **Ndị a bụ ilu Solomọn**

### **10**

<sup>1</sup> Ilu dī iche iche nke Solomọn:

Nwata maara ihe na-eme ka nna ya nūrĩa ọnụ;  
ma nwantakiri dī nzuzu na-ewetara nne ya  
n'iru ụjụ.

- <sup>2</sup> Akụ a kpatara n'ụzọ na-ezighị ezi adighị aba uru,  
ma ezi omume na-azọpụta mmadụ site n'ọnwụ.
- <sup>3</sup> ONYENWE ANYỊ agaghị ekwe ka onye ezi omume nwụọ n'agụụ,  
ọ gakwaghị ekwe ka ihe nọgide na-agara onye ajọ omume nke ọma.
- <sup>4</sup> Aka ndị umengwụ na-eweta ogbenye,  
ma aka na-arụsị ọrụ ike na-eweta ụba.
- <sup>5</sup> Onye na-ekpokọta n'oge ọkọchị bụ nwa maara ihe,  
ma nwa ahụ nke na-arahụ ụra n'oge ọrụ bụ nwa na-eweta ihere.
- <sup>6</sup> Onye ezi omume na-anata ngozi,  
ma naanị nkọcha jupụtara n'ọnu onye ajọ omume.
- <sup>7</sup> Aha onye ezi omume ka eji enye ngozi,  
ma aha onye ajọ omume ga-ere ure.
- <sup>8</sup> Onye obi ya maara ihe na-anabata ihe e nyere n'iwu,  
ma onye nzuzu ekwurekwu ga-ala n'iyi.
- <sup>9</sup> Onye ụzọ ya ziri ezi na-aga ije n'atughị egwu,  
ma onye ụzọ ya ezighị ezi ka a ga-achọpụta.
- <sup>10</sup> Onye ọbụla na-egbu ikuanya na-ebute ihe mwute,

onye nzuzu ekwurekwu ga-abịa n'ila n'iyi.

- 11 Ọnụ onye ezi omume bụ isi iyi nke ndụ,  
ma naanị nkocha juputara n'ọnụ onye ajọ  
omume.
- 12 Ịkpọ asị na-akpali esemokwu,  
ma ihunanya na-ekpuchi mmehie niile.
- 13 Ndi nwere nghota na-ekwu okwu nwere isi,  
ma ndi na-enweghi uche ka a na-eti ihe dika  
ohu.
- 14 Onye amamihe na-akpakoba ihe omuma,  
ma onye nzuzu na-eji onu ya akpo ila n'iyi  
oku.
- 15 Aku ndi ogaranya buru ha obodo e wusiri ike,  
ma ubiam bu ila n'iyi nke ndi ogbenye.
- 16 Ugwo oru onye ezi omume bu ndu,  
ma ihe nweta nke onye ajọ omume bu  
mmehie na onwu.
- 17 Onye na-ege nti na ndumodu na-egosi uzọ nke  
ndu,  
ma onye na-adighi anabata ndumodu na-  
eme ka ndi ozọ kpafuo.
- 18 Onye ji egbugbere onu ugha ekpuchi ikpo asị  
na onye na-agbasa okwu nkwuto bu onye  
nzuzu.
- 19 N'otutu okwu mmehie adighi akwusi

ma ndị nwere uche na-ejide ire ha.

- 20 Ire nke onye ezi omume bụ ọlaọcha kachasi  
mma,  
ma obi onye ajọ omume bụ ihe ọñahịa nta.
- 21 Egbugbere ọñ onye ezi omume na-azuju  
ọtutu mmadu afo,  
ma ndi nzuzu na-anwu n'ihi amamihe nke  
korọ ha.
- 22 Ngozi ONYENWE ANYI na-eme mmadu  
ogaranya,  
o naghị atukwasi ya nsogbu.
- 23 Ihe na-atọ onye nzuzu uto bụ izube nzube  
ojo;  
ma ihe na-atọ onye maara ihe uto bụ inwe  
nghota.
- 24 Ihe ahụ onye na-emebi iwu n'atu ujo ya ga-  
abiakwasi ya,  
ihe onye ezi omume na-achọ ka a ga-enye ya.
- 25 Mgbe oke ifufe na-emebi ihe, ndi na-emebi iwu  
ka o na-eburu;  
ma ndi ezi omume na-eguzosi ike ruo ebighi  
ebi.
- 26 Onye umengwu na-abu ihe mgbu nye onyenwe  
ya;  
o dika anwuru oku n'anya mmadu maobu  
dika mmanya gbara uka nke na-ejiji eze.

- 27 Ịtụ egwu ONYENWE ANYỊ na-enye ogologo ndụ,  
ma ọ̀nụ̀ọ̀gụ̀gụ̀ afọ nke onye ajọ omume na-  
adi mkpụmkpụ.
- 28 Olileanya ndị ezi omume ga-abụ ọ̀nụ̀;  
olileanya ndị na-emebi iwu bụ naanị ihe efu.
- 29 Ụzọ ONYENWE ANYỊ bụ ebe mgbaba nye ndị na-  
enweghị ịta ụta,  
maọbụ ịla n'iyi nye ndị na-eme ajọ ihe.
- 30 A pughị iwezuga\* onye ezi omume,  
ma onye na-emebi iwu agaghị anọgide.
- 31 N'ọ̀nụ̀ onye ezi omume ka mkpụrụ amamihe  
si abịa,  
ma ire na-ekwu okwu nduhie ka a ga-eme ka  
o dere duu.
- 32 Egbugbere ọ̀nụ̀ onye ezi omume mara ihe na-  
eweta ihuoma,  
ma ọ̀nụ̀ ndị ajọ omume bụ naanị okwu  
nduhie.

## 11

- 1 Ihe ọ̀tụ̀tụ̀ aghughọ\* bụ arụ n'ihu ONYENWE ANYỊ  
ma ihe ọ̀tụ̀tụ̀ zuru ezụ na-anata ihuoma  
n'ebe ọ nọ.
- 2 Nganga bịa, nlelị a na-esọ ya,

---

\* **10:30** 10:30 Maọbụ, ihopu \* **11:1** 11:1 Lev 19:35-36; Dit  
25:13-16; Mai 6:11

ma onye di umeala n'obi na-amuta ihe.

<sup>3</sup> Eziokwu nke ndi ziri ezi n'obi na-edu ha;  
ma omume gbagoro agbago nke ndi  
aghugho n'ala ha n'iyi.

<sup>4</sup> Akunuba gi agaghi azoputa gi n'ubochi ikpe;  
o bu naani ezi omume na-anaputa site  
n'onwu.

<sup>5</sup> Ezi omume nke ndi na-enweghi ita uta na-eme  
ka uzọ ha zie ezi,  
ma ajo omume nke ndi na-emebi iwu na-  
akwada ha.

<sup>6</sup> Ezi omume nke onye ziri ezi na-azoputa ya;  
ma ochicho ojojo nke ndi na-aghọ aghugho  
ka a ga-eji jide ha.

<sup>7</sup> Mgbe onye ajo omume nwuru, olileanya ya  
niile alala n'iyi,  
ihe niile o na-ele anya inweta site n'ike ya  
alaakwala n'iyi.

<sup>8</sup> Chineke na-azoputa ndi ezi omume site na  
nsogbu ha,  
ma ndi ajo omume ka o na-ahapu ka ha daba  
n'ime ya.

<sup>9</sup> Okwu ojojo ka onye ajo omume ji emebi onye  
agbataobi ya.  
Ma site n'ihe omuma ka onye ezi omume ga-  
eji doputa ndu ya.

- 10 Ọganihu nke onye ezi omume na-atọ mmadụ  
niile uto,  
otu aka ahụ kwa, ọnwụ onye ajọ omume na-  
atọ mmadụ niile uto.
- 11 A na-esite na ngozi nke ndi ziri ezi bulie obodo  
elu,  
ma a n'ala ya n'iyi site n'okwu onu ndi ajo  
omume.
- 12 Ikwu okwu nleda megide onye agbataobi gi bu  
nzuzu;  
ma onye ahụ nwere nghota na-agba nkiti.
- 13 Onye na-agba asiri na-ekpughe ihe nzuzo,  
ma onye kwesiri ntukwasi obi na-ekpuchi  
ihe nzuzo.
- 14 N'ih i enweghi ezi ndi ndu ka obodo ji ada,  
ma otutu ndi ezi ndumodu na-eweta mmeri.
- 15 Onye obula na-ana onye obia n'akaebe ga-ata  
ahuhu,  
ma onye juru ikwu ugwo onye ozo ji, no na  
ntukwasi obi.†
- 16 Nsopuru na-adiri nwanyi nwere obioma,  
ma ndi na-adighi eme ebere bu naani  
akunuba ka ha na-enweta.
- 17 Onye nwere obioma baara onwe ya uru,  
ma onye nwere obi ojoo na-ewetara onwe ya  
nsogbu.

---

† 11:15 11:15 Maobu, ga-enwe udo

- 18 Onye ajoy omume na-anata ugwo oru aghughu,  
ma onye na-agma ezi omume dika mkpuru  
na-anata ugwo oru kwesiri ekwesi.
- 19 Onye na-eguzosi ike ime ihe ziri ezi ga-enwe  
ndu;  
ma onye na-agbaso ihe ojoo ga-ahu onwu.
- 20 ONYENWE ANYI na-akpo ndi obi ha gbagoro  
agbago asi  
ma ndi uzo ha na-enweghi ihe ita uta na-  
amasia ya.
- 21 O bu ihe doro anya na ndi na-emebi iwu ga-ata  
ahuhu,  
ma ndi ezi omume ka a ga-anaputa.
- 22 Nwanyi mara mma, nke na-enweghi uche,  
dika olaedo a gbanyere ezi n'imi.
- 23 Olileanya onye ezi omume bu onu,  
ma onye na-emebi iwu na-ele naani anya ihe  
ojoo.
- 24 Otu onye na-agbasapu aka ya na-enye enye ma  
na-enweta aku karia,  
ma onye ozo na-egbochi egbochi ma na-ada  
ogbenye.
- 25 E, onye na-agbasa aka ya ga-aba ogaranya;  
onye obula na-atute ndi ozo ka a ga-  
atutekwa.



- 26 Ndi mmadu na-abu onye na-achikoba mkpuru  
 oka na-ereghi ya ere onu,  
 ma ha na-ekpetara onye nke di njikere ire  
 nke ya ngozi Chineke.
- 27 Onye na-achọ ihe oma na-enweta ihuoma,  
 ma ihe ojoo na-abiakwasị onye na-achọ ya.
- 28 Ndi tukwasiri obi n'akunuba ha ga-ada,  
 ma onye ezi omume ga-epuputa dika  
 akwukwo ndu.
- 29 Onye na-ewetara ezinaulo ha nsogbu ga-eketa  
 naani ifufe,  
 onye nzuzu ga-abu ohu nke onye maara ihe.
- 30 Mkpuru nke ndi ezi omume bu osisi na-enye  
 ndu,  
 onye na-erita mkpuruobi n'uru bu onye  
 maara ihe.
- 31 O buru na a ga-akwu ndi ezi omume ugwo oru  
 ha n'owa a;  
 a ga-esi ana ghara ikwu ndi na-amaghi  
 Chineke na ndi mmehie ugwo oru.

## 12

- 1 Onye obula na-ahu ido aka na nti n'anya na-  
 ahụ ihe omuma n'anya,  
 ma onye na-akpo iba mba asi bu onye na-  
 enweghi uburu isi.

- 2 Ezi mmadụ na-anata ihuoma site n'aka  
ONYENWE ANYI,  
ma onye na-atụpụta atụmatụ ojọọ ka ọ na-  
ama ikpe.
- 3 Onye ajọ omume agaghị anọgide,  
ma apughị ihopu onye ezi omume.
- 4 Ezi nwanyi bụ ọnụ na okpueze di ya,  
ma nwanyi na-eweta ihere dika ire ure  
n'okpukpu di ya.
- 5 Echiche obi niile nke onye ezi omume bụ ihe  
ziri ezi,  
ma ndumodu onye ajọ omume juputara  
n'aghughọ.
- 6 Okwu niile nke ndi ajọ omume bụ ihe na-eweta  
onwu,  
ma okwu ndi omume ha ziri ezi na-anaputa  
ha.
- 7 Ndi na-emebi iwu ga-ala n'iyi,  
ma ndi ezi omume ga-eguzosi ike.
- 8 Onye nwere uche zuruoke ka mmadụ niile na-  
achọ,  
ma onye uche ya gbagoro agbagọ ka mmadụ  
na-eleda anya.
- 9 Ọ ka mma ibu onye a na-eleli anya ma i nwere  
ohu,  
karia ibu onye a na-asopuru ma buru onye  
nri na-adighi n'ulo ya.

- 10 Onye ezi omume na-elekọta anụ ụlọ ya,  
ma obi ebere kachasi nro nke onye ajọ  
omume mere bụ enweghị obi ebere.
- 11 Onye na-arụ ala ubi ya ga-enwe nri n'ebe ọ  
bara ụba,  
ma onye na-agbaso ihe efu dị iche iche,  
amamihe kọrọ.
- 12 Ndi ajọ omume na-enwekwa anya ukwu n'ihe  
ndi ajọ omume ibe ha nwere,  
ma mgborogwu nke ndi ezi omume ga-eto  
eto.
- 13 A na-ejide onye ajọ omume site n'okwu ọnu  
ya,  
ma onye ezi omume na-esi na nsogbu  
wezuga onwe ya.
- 14 Ikwu eziokwu na-enye mmadu obi uto,  
inwe mgbalị na-ewetara ya ngozi.
- 15 Uzo ndi nzuzu n'uche ha onwe ha ziri ezi,  
ma onye maara ihe na-ana nti nye  
ndumodu.
- 16 Ndi nzuzu na-egosiputa iwe ha osiso,  
ma onye nwere uche na-elepuru mkpari  
anya.
- 17 Ezi onye akaebe na-ekwu eziokwu,  
ma ajọ onye akaebe na-ekwu okwu ugha.
- 18 Okwu ojojo na-agbawa obi dika mma agha,

ma ire onye maara ihe na-eweta ọgwụgwọ.

- 19 Eziokwu na-eguzo ruo mgbe ebigị ebi,  
ma okwu ụgha anaghị adigide.
- 20 Aghughọ na-ejuputa n'obi na-eche ihe ọjọọ;  
ma ndị na-eme ka udo dị na-enwe ọñụ.
- 21 Ihe ọjọọ anaghị adakwasị onye ezi omume,  
ma ndị ajọ omume enwetala nsogbu ebe ọ dị  
ukwu.
- 22 ONYENWE ANYỊ kpọrọ egbugbere ọñụ n'agha  
ụgha asị,  
ma ihe ndị kwesiri ntụkwasị obi na-amasị  
ya.
- 23 Onye nwere uche na-edebe ihe ọmụma ha nye  
onwe ha,  
ma onye nzuzu na-agbasa enweghị uche ya  
n'anwụ.\*
- 24 Aka na-arụsị ọrụ ike ga-achị achị,  
ma umengwụ ga-akwụsị naanị n'ọrụ  
mmanye.
- 25 Obi nke juputara na nchegbu na-ada mba,  
ma okwu ọma na-eme ka obi nuriya.
- 26 Onye ezi omume na-eduzi onye agbataobi ya,  
ma onye na-emebi iwu na-eduhie ha.

---

\* 12:23 12:23 Ilu 13:16

27 Onye umengwụ adighị ahụ anụ ọ chutara na nta n'okụ,  
ma ndị na-arụsi ọrụ ike na-eri site n'akụ ha nwetara n'ichụ nta.

28 Ụzọ nke onye ezi omume na-eduba na ndụ,  
n'uzọ ahụ, ọnwụ adighị ya.

## 13

1 Nwa maara ihe na-ege ntị na ndumọdụ nna ya ma onye na-akwa emo adighị ege ntị n'iba mba.

2 Onye na-eme ezi ihe ga-esite n'okwu ọnu ya nweta ụgwọ ọrụ,  
ma ndị na-aghogbu ibe ha ga-anata ihe ike dika ụgwọ ọrụ ha.

3 Mmadụ zuruoke bụ onye na-ejide ire ya aka!\*

Ma onye ekwuruekwu na-ewetara onwe ya mbibi.

4 Ndị umengwụ na-achọ ọtụtụ ihe ma ọ dighị ihe ha na-enweta;  
ma onye na-arụsi ọrụ ike na-enweta ihe niile ọ chọrọ.

5 Onye ezi omume kpọrọ ụgha asi,  
ma okwu ọnu onye na-emebi iwu na-ewetara ya ihere na nkọcha.

---

\* 13:3 13:3 Abụ 141:3; Ilu 21:23

- <sup>6</sup> Ezi omume mmadu na-abara ya uru na ndu ya niile,  
ma ajo omume ndi mmehie na-ala ha n'iyi.
- <sup>7</sup> O di mmadu na-eme ka o bu ogaranya maobu onye ukpa.  
Ma o dikwa mmadu na-eme ka o bu onye ukpa maobu ogaranya.
- <sup>8</sup> Ogaranya nwere ike jiri ego ya gbaputa onwe ya,  
ma ogbenye adighi azaghachi mba banyere imeru ya ahụ.
- <sup>9</sup> Ihe onye ezi omume na-enwupu enwupu,  
ma oriona onye mmebi iwu ga-anyu.
- <sup>10</sup> Nganga na-eweta esemokwu,  
ma a na-ahu amamihe n'ime ndu ndi na-anata ndumodu.
- <sup>11</sup> Aku a kpatara ngwangwa na-emebikwa ngwangwa;  
ma aku sitere n'irusi oru ike na-eto eto.
- <sup>12</sup> Nchere a na-echere ogologo oge maka imezu olileanya e nwere na-egbu obi,  
mgbe ihe a na-eche mezuru, oke onu na-adi.
- <sup>13</sup> Onye na-eleli ntuziaka anya ga-akwu ugwo n'ihia ya,  
ma onye na-atu egwu ihe enyere n'iwu ga-anata ugwo oru ya.

- 14 Nkuzi nke onye maara ihe bụ isi iyi nke ndụ,  
nke na-eme ka mmadụ ghara ịma n'onye  
ọnwụ.
- 15 Ezi nghọta na-eweta ihuoma,  
ma ụzọ nke ndị na-ekwesighị ntụkwasi obi  
na-eduba ha na mbibi.
- 16 Onye nwere uche na-eji ọmụma ihe n'arụ ọrụ,  
ma ndị nzuzu na-egosiputa enweghị uche ya.
- 17 Onyeozị ajọ omume na-adaba na nsogbu,  
ma onyeozị kwesiri ntụkwasi obi na-eweta  
ọgwụgwọ.
- 18 Onye na-ajụ ịdọ aka na ntị ga-anwụ n'ụkpa na  
n'ihere;  
ma onye na-anabata ịdọ aka na ntị ka a ga-  
asọpụrụ.
- 19 Mgbe ihe a na-ele anya mezuru ọ na-atọ  
mkpụrụobi uto,  
ma ndị nzuzu kpọrọ isite n'ajọ ihe wezuga  
onwe ha asi.
- 20 Na-eso ndị maara ihe ka ị ghọọ onye mara ihe,  
n'ihie na onye na-eso ndị nzuzu na-aba na  
nsogbu.
- 21 Nsogbu bụ ihe na-esogharị ndị mmehie,  
ma ngọzi na-esogharị ndị ezi omume.
- 22 Mgbe ezi mmadụ nwurụ, ọ na-ahapụrụ ụmụ  
ya na ụmụ ụmụ ya akụ,

ma mgbe onye mmehie nwurū, akū ya na-abū nke ndị ezi omume.

- <sup>23</sup> Ubi onye ogbenye purū inwe otūtū ihe oriri, ma ikpe na-ezighị ezi na-azachapū ya.
- <sup>24</sup> Onye oḅula na-adoghị umū ya aka na ntị, na-egosi na o hughị ha n'anya; ma onye hūrū ha n'anya, ga-adōsi ha aka na ntị ike.
- <sup>25</sup> Onye ezi omume na-eri nri ruo na nriju afọ onwe ya, ma nri na-akọ n'afọ onye ajọ omume.

## 14

- <sup>1</sup> Nwanyị maara ihe na-ewu ụlọ ya, ma nwanyị nzuzu na-eji aka ya akwada ụlọ ya.
- <sup>2</sup> Ime ihe ziri ezi bụ ịtū egwu ONYENWE ANYỊ; ma ndị na-ejehie n'uzọ ha na-akpọ ya asị.
- <sup>3</sup> Onū onye nzuzu na-ekwuputa okwu mpako, ma egbugbere onū onye maara ihe na-echebe ha.
- <sup>4</sup> Mgbe ehi na-adighị, ụlọ ebe a na-azū anū na-adị ocha, ma site n'ike ehi ihe omume nke ubi na-ejuputa n'ụlọ.
- <sup>5</sup> Onye akaebe eziokwu adighị aghogbu mmadū,



ma onye akaebe ụgha na-agma ụgha mgbe  
 ọbụla.

6 Onye na-akwa emo na-achọ amamihe ma ọ  
 dighị achọta ya;  
 ma ihe omuma na-abịara onye nwere  
 nghọta osiiso.

7 Si n'ebe onye nzuzu wezuga onwe gi,  
 n'ihi na i gaghị achọta ihe omuma n'onu ya.

8 Amamihe nke onye nwere uche bu ihe na-eme  
 ka ọ mata ebe ọ na-aga,  
 ma enweghi uche nke ndi nzuzu bu  
 aghugho.

9 Ndi nzuzu na-eji okwu idozi ihe mmehie mebiri  
 akwa emo;  
 ma obi ebere ka a na-achota n'etiti ndi  
 omume ha ziri ezi.

10 O bu naani onye ihe na-eme maara ufu ya,  
 o dighi onye ozọ ga-eso keta onu ya.

11 A ga-ala ulo onye ajo omume n'iyi,  
 ma ulo ikwu onye omume ya ziri ezi ga-  
 awasa ka igu.

12 O di uzọ nke ziri ezi n'anya mmadu,  
 ma n'ikpeazu o na-eduba n'onwu.

13 O buladi n'ime ochi obi mgbu na-adi,  
 ma onu nwere ike kwusi n'iru uju.

- 14 Ndi na-ekwesighi ntukwasị obi aghaghị inweta  
ugwo oru ha,  
ma ezi mmadu ga-enwetakwa ugwo oru ya.
- 15 Onye na-enweghi uche na-ekwenye ihe niile a  
gwara ya;  
ma onye nwere uche na-atule mara ebe o na-  
eje.
- 16 Onye mara ihe na-atu egwu ONYENWE ANYI na-  
ewezugakwa onwe ya n'ihe ojoo,  
ma onye nzuzu na-ewebiga iwe oke ma na-  
eche na o ka bu onye kwesiri ntukwasị obi.
- 17 Onye iwe oku na-eme ihe nzuzu,  
ma onye na-echeputa nzube ojoo ka a na-  
akpo asi.
- 18 Ndi na-enweghi uche na-enweta ugwo oru nke  
uche gbagoro agbago,  
ma onye nwere uche na-enweta ihe omuma.
- 19 Ndi ojoo ga-akpo isiala n'ihu ndi ezi mmadu,  
ndi ajo omume ga-ada n'onu uzọ ama ndi ezi  
omume.
- 20 O buladi ndi agbataobi onye ogbenye na-akpo  
ya asi,  
ma ogaranya na-enwe otutu ndi enyi.
- 21 Onye na-eleda onye agbataobi ya anya na-  
emehie,

ma onye na-emere ndị ogbenye ebere ka ihe  
ga-agara nke ọma.

22 Ndi na-ezube ihe ọjọọ, ha ọ naghị akpafu?  
Ma ndi na-ezube ihe ọma na-achọta  
ihunanya na ikwesi ntukwasị obi.

23 Irişị ọrụ ike na-eweta uru;  
ma oke okwu na-eweta ụkpa.

24 Okpueze nke ndi maara ihe bu akunuba ha,  
ma enweghi uche nke ndi nzuzu na-emeputa  
naani ihe na-abaghi uru.

25 Onye na-agba akaebe eziokwu na-anaputa ndu  
mmadu,  
ma onye akaebe ụgha bu onye aghugho.

26 Onye obula na-atu egwu ONYENWE ANYI nwere  
ebe mgbaba;  
nye umu ya o ga-abukwa ebe ize ndu.

27 Itu egwu ONYENWE ANYI bu isi iyi nke ndu;  
nke na-eme ka mmadu ghara ima n'onya  
onwu.

28 Otuto onye eze na-enwe dabeere n'onuogugu  
ndi o na-achi,  
e wezuga ndi o na-achi, eze enweghi ugwu  
obula.

29 Onye na-enwe ndidi nwere otutu nghota,  
ma onye obi oku na-egosi enweghi uche ya.

- 30 Ndu di juu na-eme ka ubochi mmadu di ogologo;  
ekworo na-eme ka o ree ure.
- 31 Onye obula na-emegbu onye ogbenye na-eleli Chineke kere ha anya,  
ma onye na-emere onye ogbenye ebere na-asopuru Chineke.
- 32 O buladi n'onwu onye ezi omume nwere ebe mgbaba n'ime Chineke,  
ma ndi ajo omume na-ala n'iyi, mgbe mbibi biara.
- 33 N'obi onye nwere nghota ka amamihe na-anogide,  
ma o buladi n'etiti ndi nzuzu o na-eme ka amara ya.
- 34 Ezi omume na-ewuli mba elu,  
ma mmehie bu ihe ihere nye ndi obula.
- 35 Eze na-anuri onu n'ihi odibo maara ihe;  
ma odibo na-eweta ihere na-akpali oke iwe ya.

## 15

- 1 Osiisa okwu di nro na-eme ka iwe na onuma laa azu;  
ma okwu ike na-akpali iwe.
- 2 Ire onye maara ihe na-eme ka ihe onuma mubaa,

ma ọ́nụ́ onye nzuzu na-ekwupụ́ta okwu enweghị́ uche.

- <sup>3</sup> ONYENWE ANYỊ́ na-ahụ́zu ihe niile,  
anya ya dị́kwa n'ahụ́ ndị́ ọ́ma na ndị́ ọ́jọ́ọ́.
- <sup>4</sup> Okwu dī́ nwayọ́ọ́ na-eweta ndụ́ na ume;  
ma nkwtọ́ na-eweta ị́da mba.
- <sup>5</sup> Naanị́ onye nzuzu na-akpọ́ ndumọ́dụ́ ndị́ mụ́rụ́  
ya ihe efu;  
ma onye ọ́bụ́la na-ege ntị́ nye mgbanwe na-  
ezipụ́ta ezi uche.
- <sup>6</sup> Ụ́lọ́ ndị́ ezi omume na-ejupụ́ta n'ọ́tụ́tụ́ akụ́,  
ma akụ́ ndị́ na-emebi iwu na-ewetara ha  
nsogbu.
- <sup>7</sup> Egbugbere ọ́nụ́ onye maara ihe na-agbasa ihe  
ọ́mụ́ma,  
ma obi ndị́ nzuzu ezighị́ ezi.
- <sup>8</sup> ONYENWE ANYỊ́ na-akpọ́ aja ndị́ ajọ́ omume asị́,  
ma ekpere ndị́ ndụ́ ha ziri ezi na-atọ́ ya ụ́tọ́.
- <sup>9</sup> ONYENWE ANYỊ́ kpọ́rọ́ ụ́zọ́ ndị́ na-emebi iwu asị́,  
ma ndị́ na-achụ́so ezi omume ka ọ́ na-ahụ́  
n'anya.
- <sup>10</sup> Oke ị́dọ́ aka na ntị́ na-echere ndị́ na-ahapụ́ ụ́zọ́.  
Onye kpọ́rọ́ ị́ba mba asị́ ga-anwụ́ ọ́nwụ́.

- 11 ONYENWE ANYÌ mazuru ihe omimi niile nke  
 ọnwụ na ọkụ ala mmụọ;  
 ọ ga-esikwa ańaa ghara ịma obi ụmụ  
 mmadụ?
- 12 Ọ dighị atọ onye na-akwa emo uto ma a baara  
 ya mba,  
 ya mere ọ dighị ejekwuru onye maara ihe.
- 13 Obi nke na-añurị ọñụ na-eme ka ihu dị mma.  
 Ihu gbarurụ agbarụ na-egosi obi nwere ihe  
 mwute.
- 14 Obi nwere nghota na-achọ ịmata ihe,  
 ma ọñụ onye nzuzu na-azụ onwe ya n'okwu  
 na-abaghị uru.
- 15 Ndu onye ogbenye juputara nnoọ na mgbalị,  
 ma ndị nwere udo n'obi na-eri oriri mgbe  
 niile.
- 16 Ọ dị mma inwe akunuba dị nta ma buru onye  
 na-atụ egwu ONYENWE ANYÌ,  
 karịa inwe akụ ma nọrọ na nsogbu.
- 17 Ọ ka mma bu oke nri akwukwo nri nta nke  
 nwere ihunanya,  
 karịa ehi buru ibu a zuziri azuzi nke ikpo asi  
 di na ya.
- 18 Onye iwe oku na-amalite ogu;  
 ma onye na-adighi ewe iwe osijiso na-eme ka  
 ilu ogu kwusi.

- 19 Eji ogwu gbochie ụzọ onye umengwu,  
ma ụzọ onye omume ya ziri ezi bu ụzọ di  
lari.
- 20 Nwa nke maara ihe na-eme ka obi toọ nna ya  
uto,  
ma onye nzuzu na-eleda nne ya anya.
- 21 Onye na-enweghi uche na-anuri onu n'ime  
amaghi ihe ya,  
ma onye nwere nghota na-aga ije n'uzo ziri  
ezi.
- 22 Nzube na-enweghi ndumodu na-ama afo n'ala,  
ma ndi ndumodu diri otutu oganihu ga-adi.
- 23 Onu na-adi mgbe mmadu natara osisa di mma,  
okwu e kwuru n'oge o kwesiri di mma.
- 24 Uzo ndu na-agbago elu nye onye nwere uche,  
iwezuga ha site na-igbada n'ala mmuo di  
n'okpuru.
- 25 ONYENWE ANYI na-adotu ma na-adorisi ulo nke  
onye mpako,  
ma oke ala nke nwanyi di ya nwuru ka o na-  
elekota.
- 26 Echiche ojoo niile nke ndi na-emebi iwu ka  
ONYENWE ANYI kporo asi  
ma okwu ebere niile di ocha n'anya ya.

- 27 Onye anya ukwu na-ewetara ezinaulo ya nsogbu.  
Ma onye kporo iri ngari asi ga-adi ndu.
- 28 Obi onye ezi omume na-atule osisa ya  
ma onu nke onye ajo omume na-asoputa ihe  
ojoo di iche iche.
- 29 ONYENWE ANYI anoghi ndi na-emebi iwu nso;  
ma o na-anu ekpere ndi ezi omume.
- 30 Ihu ochi na-eweta obi utu.  
Akuko oma na-enyeka okpuku ndu.
- 31 Onye na-ege nti nye iba mba nke na-enye ndu  
ga-esoro ndi amamihe noro.
- 32 Onye juru ido aka na nti kporo onwe ya asi  
ma onye obula naara ndumodu nwere  
nghota.
- 33 Itu egwu ONYENWE ANYI bu amamihe na-abia  
site n'ido aka na nti;  
onye di umeala n'obi ga-anata ugu na  
nsopuru.

## 16

- 1 Mmadu nwere ike pia ihe o choro ime,  
ma okwu ikpezuru ga-esi nonu ONYENWE  
ANYI.
- 2 Uzoro niile nke mmadu di ocha n'anya ya,



ma ONYENWE ANYỊ na-atule ebumnobi niile  
nke mmadụ.

- <sup>3</sup> Were ọrụ gị niile nyefee n'aka ONYENWE ANYỊ,  
ọ ga-eme ka ha gaa n'ihu.
- <sup>4</sup> ONYENWE ANYỊ na-eme ka ihe niile rụputa  
ebumnuche ya,  
o bụladị ndị mmebi iwu ka e debere maka  
ụbọchị mbibi.
- <sup>5</sup> ONYENWE ANYỊ kpọrọ ndị nwere obi dị mpako  
asị.  
Mara nke a nke ọma: Ha aghaghị ịta ahụhụ.
- <sup>6</sup> Ọ bụ site n'ihunanya na eziokwu ka eji ekpuchi  
mmehie;  
ọ bụkwa site n'egwu ONYENWE ANYỊ ka  
mmadụ ji agbanarị mmehie.
- <sup>7</sup> Mgbe ụzọ mmadụ na-agbaso na-atọ ONYENWE  
ANYỊ uto,  
ọ na-eme ka mmadụ ahụ na ndị iro ya dị  
n'udo.
- <sup>8</sup> Ọ dị mma inwe ihe nta n'ezi omume  
karịa inwe ọtụtụ uru n'ụzọ ikpe na-ezighị  
ezi.
- <sup>9</sup> Anyị nwere ike pịa ọpịpịa n'obi anyị,  
maọbụ ONYENWE ANYỊ na-edu ije anyị.
- <sup>10</sup> Egbugbere ọny eze na-ekwu okwu sitere na-ezi  
nghọta,

ọ́nụ́ ya adìghị́ ekpe ikpe na-ezighị́ ezi.

- 11 Ihe ọ́tụ́tụ́ ziri ezi na ihe niile ha n'otu dírì  
 ONYENWE ANYÌ,  
 ihe niile e jí atụ́ ihe dì n'ime akpa bụ́ ya mere  
 ha.
- 12 Ndị́ eze kpọ́rọ́ ime ihe na-adìghị́ mma asị́,  
 n'ìhì na site n'ezì omume ka ocheeze jí  
 eguzosì ike.
- 13 Ndị́ eze na-enwe mmasị́ n'egbugbere ọ́nụ́ na-  
 ekwu eziokwu,  
 ha na-agụ́ onye na-ekwu eziokwu dì ka ezi  
 mmadụ́.
- 14 Iwe eze bụ́ onyeozì nke ọ́nwụ́.  
 Onye maara ihe ga-eme ka ọ́ dajụ́ọ́.
- 15 Mgbe ọ́chì dì n'ìhu eze ọ́ na-ewetara onye hụ́rụ́  
 ya ndụ́,  
 ihuoma ya dì ka igwe ojii na-eweta mmiri  
 ozuzo.\*
- 16 Ọ́ ka mma inwe amamihe na mmụ́ọ́ ìghọ́ta ihe  
 karị́a inwe ọ́laọ́cha na ọ́laedo.
- 17 Ụ́zọ́ dì larị́ nke onye ziri ezi bụ́ iwezuga onwe  
 ya pụ́ọ́ n'ìhe ọ́jọ́ọ́,

---

\* **16:15** 16:15 Mmiri ozuzo n'oge ọ́kọ́chì na-eme ka ahìhịa  
 kpọ́nwurụ́ akpọ́nwụ́ tutee, nke a na-eweta ọ́nụ́, n'ìhì olileanya  
 ọ́ na-enye banyere ụ́ba nke ihe a kụ́rụ́ n'ubi.

ndị na-echebe ụzọ ha niile na-echebekwa  
ndụ ha.

- 18 Nganga na-eweta ịla n'iyi,  
mpako na-ewetakwa ọdịda.
- 19 Ọ ka mma ịbụ onye ogbenye nwere obi umeala  
kariya ịbụ onye nganga,  
na onye so ndị nganga keta oke n'ihe ha  
kwatara n'agha.
- 20 Onye ọbụla na-aña ntị na ndụmọdụ ka ihe na-  
agara nke ọma,  
onye a goziri agozi bụ onye ahụ nke na-  
atụkwasi ONYENWE ANYI obi.
- 21 A na-amata onye nwere uche site n'ụdị nghọta  
o nwere.  
Okwu dị ụtọ na-eme ka mmadụ mụta ihe  
nke ọma.
- 22 Inwe uche bụ isi iyi ndụ nye ndị niile nwere  
ya,  
ma enweghị uche na-ewetara ndị nzuzu  
ntaramahụhụ.
- 23 Obi onye maara ihe na-eme ka e tinye uche  
n'okwu ọnụ ya,  
egbugbere ọnụ ha na-emekwa ka mmụta gaa  
n'ihu.
- 24 Okwu dị nro na-atọ ụtọ ka mmanụ ańụ,  
ọ na-atọ mkpuruobi ụtọ, na-enyekwa  
ọkpụkpụ ahụ ike.

- 25 Ọ dī ụzọ nke ziri ezi n'anya mmadu,  
ma n'ikpeazu ọ na-eduba n'ọnwu.
- 26 Agụu ihe oriri nke onye ọrụ na-aruputara ya  
ọrụ;  
agụu na-akpali mmụọ ya ịga n'ihu.
- 27 Ndi ọjọọ na-atuputa echiche ọjọọ,  
egbugbere ọnu ha dī ka ọkụ nke na-  
ekpochapu ahụ.
- 28 Onye na-emebi iwu na-agbasa ise okwu;  
ha na-akpali nsogbu, na-ekewa enyi na enyi.
- 29 Ndi ọjọọ na-arafu ndi agbataobi ha,  
na-edubakwa ha n'uzọ ga-ewetara ha mbibi.
- 30 Onye ji ikuanya ya ekwu okwu na-atu atumatu  
ọjọọ,  
onye na-atibi egbugbere ọnu ya abuo ekpe-  
biela ime mmehie.
- 31 Isi awọ bu okpueze nke mara mma,  
a na-enweta ya n'uzọ ezi omume.
- 32 Onye na-adighi ewe iwe osiiso kariiri onye a  
maara aha ya.  
Onye nwere ogologo ntachiobi kariiri onye  
na-adota obodo n'agha.
- 33 A na-eke nza, n'ihu ichoputa uche ONYENWE  
ANYI,

maọbụ Chineke n'onwe ya na-ekpebi ihe a ga-efeta na nza ahụ.

## 17

- 1 Ọ ka mma ịta iberibe achicha kpọrọ nkụ ma ịnọ n'udo adi ya, kariya n'ụlọ juputara n'oke oriri na ilu ogo.
- 2 Ohu nwere uche ga-achị nwa nna ya ukwu na-eweta ihere ma ketakwa oke n'ihe nketa dika otu n'ime ndi ezinaulo ahụ.
- 3 Ite eji anucha ihe diri olocha, oke oku dikwara olaedo ma ONYENWE ANYI na-anwale obi.
- 4 Ajo mmadu na-ana nti n'egbugbere onu na-eduhie, onye ugha na-anakwa nti nye ire na-ekwu okwu ila n'iyi.
- 5 Onye obula na-akwa ogbenye emo o bu Chineke kere ha ka o na-eleli anya. Ndi niile na-anuri onu n'ih ihe ike dakwasiri ha aghaghi ita ahuhu.
- 6 Umụ umụ bu okpueze ndi okenye. Nne na nna bu inya isi nke umu ha.
- 7 Egbugbere onu na-ekwu okwu di mma abughi nke onye nzuzu,

otu a kwa, egbugbere ọnu na-agma ụgha  
ekwesighi ibu nke onye na-achi achi.

8 N'anya onye na-enye ngari o na-ahuta ya dika  
ogwu irata mmadu,  
ha na-eche n'ebe obula ha chere ihu ihe ga-  
aga nke oma.

9 Onye obula na-akwado ihunanya na-ekpuchi  
njehie,  
ma onye na-ekwu ihe mere mgbe na mgbe  
na-ekewa ezi enyi.

10 Iba mba ntakiri a baara onye nwere nghota  
bara uru  
karia nari utari nke a piara onye nzuzu.

11 Onye ojoo na-ebi naani ndu nnupu isi\* megide  
Chineke.  
O bukwa onyeozu nke onwu† ka a ga-eziga  
imegide ya.

12 O ka mma izute nne Bia a napuru umu ya  
karia izute onye nzuzu uche ya gbagoro  
agbagoro.

13 O buru na i jiri ihe ojoo kwuo ugwo ihe oma,  
obubu onu diri ezinaulo gi.

14 Esemokwu malite o na-esi ike imedo ya,  
n'ih i ya ekwela ka o malite.

---

\* **17:11** 17:11 Ya bu, omume megidere iwu ya † **17:11** 17:11  
Ya bu, onyeozu na-adighi eme obi ebere.

- 15 Onye na-asị onye ikpe maara na ikpe amaghị  
ya na-amakwa onye aka ya dị ọcha ikpe,  
ONYENWE ANYỊ na-akpọ omume abụọ a asị.
- 16 Uru gịni ka ego bara n'aka onye nzuzu;  
ebe ọ bụ na o nweghị ike ichọ amamihe.
- 17 Ezi enyi na-egosi ihunanya ya n'oge ọbụla.  
Otu a kwa, nwanne na-aba uru n'oge mkpa.
- 18 Ọ bụ uche ezughị oke inara ụgwọ onye ọzọ ji,  
si otu a ghọọ onye ji ụgwọ.
- 19 Onye na-ahụ esemokwu n'anya hụrụ mmehie  
n'anya.  
Onye na-ewuli ọnụ ụzọ ama ya elu na-akpọ  
ntipịa oku.
- 20 Ọ dighị aga n'ihu bụ onye obi ya gbagoro  
agbago.  
Onye nwere ire nrafu ga-adanye na nsogbu.
- 21 Ọ bụ naanị iru ụjụ na obi ọjọọ  
dịiri nna nke nwa ya na-eme ihe nzuzu.
- 22 Obi nke na-anuri ọnụ na-eme ka ahụ sie ike,  
ma mmụọ na-eru ụjụ oge niile na-akpata  
ọriá.
- 23 Onye ajọ omume na-anara ihe ngari‡ na nzuzo  
ka ọ sugharịa ikpe ziri ezi isi.

---

‡ 17:23 17:23 Ọpụ 23:8

- 24 Onye nwere nghota na-eche uche amamihe  
n'ihe o na-eme,  
ma anya onye nzuzu na-eleghari ruo na  
nsotu nke uwa.
- 25 Nwa di nzuzu na-ewetara nna ya mwute,  
burukwa nne muru ya ihe ilu.
- 26 O buru na ira onye ezi omume nra adighi  
mma,  
n'ezie, ipia ndi oru ihe n'ih i ezi oru ha ezighi  
ezi.
- 27 Nwoke ahụ na-adighi ekwu otutu okwu bu  
onye maara ihe,  
onye mmufo ya dikwa juu bu onye nwere  
nghota.
- 28 A ga-agu onye nzuzu n'onye maara ihe ma o  
buru na ha gba nkiti,  
guokwa ha na ndi nwere nghota ma o buru  
na ha e jide ire ha.

## 18

- 1 Onye ihe mmadu na-adighi amasi na-agbaso  
naani ochicho nke ya onwe ya,  
na-alusokwa ezi nzube niile ozo ogu.
- 2 Nghota adighi ato onye nzuzu ufo.  
Naani ihe o maara bu ikwu uche ya.
- 3 Mgbe onye ajo omume na-abata, ka nleda anya  
na-abata,



otu a kwa nkọcha na-eweta ihere.

- 4 Okwu ọnụ niile bụ mmiri dị omimi,  
ma amamihe dị ka mmiri iyi na-asọ asọ.
- 5 Ọ dighị mma ime ka ikpe gara onye mere ihe  
ọjọọ,  
si otu a gbochie onye aka ya dị ọcha inweta  
ikpe ziri ezi.
- 6 Egbugbere ọnụ ndị nzuzu na-ebutere ha es-  
emokwu,  
ọnụ ha na-ebutere ha ihe otiti.
- 7 Ọnụ onye nzuzu na-etinye ya na nsogbu,  
egbugbere ọnụ ya bụ ọnya nye mkpuruobi  
ya.
- 8 Okwu niile nke onye na-agba asiri na-ekwu  
dika iberibe nri n'atọ ezi uto,  
ha na-agbadakwa n'ime ime ala afọ.
- 9 Onye dị umengwu n'oru ya  
bụ nwanne nke onye mbibi.
- 10 Aha ONYENWE ANYI bụ ulọ elu e wusiri ike,  
ndi ezi omume na-agbaba n'ime ya izere  
ndu.
- 11 Akụ ndi ogaranya buru ha obodo e wusiri ike,  
o bukwa mgbidi di elu nke a na-apughi  
imafe n'echiche ha.

- 12 Tupu mmadụ adaa obi ya na-ejupụta na nganga,  
ma inwe obi umeala na-eweta nsọpuru.
- 13 Inye ọsịsa okwu tupu mmadụ ege ntị  
bụ enweghị uche na ihe ihere.
- 14 Ọ bụ mmụọ mmadụ na-akwado ya n’oge nrịa  
nrịa,  
ma mmụọ e tipịara etipịa, onye puru ibuli  
ya?
- 15 Obi onye nwere nghota na-enweta ihe ọmụma,  
n’ihi na ntị onye maara ihe na-achọpụta ya.
- 16 Onyinye mmadụ na-akwara ya ụzọ sara  
mbara,  
ọ na-edubakwa ya n’ihu ndị dị elu.
- 17 N’ikpe onye buru ụzọ kwuo ihe na-ese na-adị  
ka onye ikpe gaara,  
tutu ruo mgbe mmadụ bịaara bido ijụ ya  
ajụjụ.
- 18 Ife nza na-akwusi esemokwu na ndorondoro  
dị n’etiti mmadụ abụọ ndị olu ha na-ala elu.
- 19 Ọ dị mfe ilugbu obodo kari ime ka obi  
nwanne e mehiere tugharịa.  
Iwe ya na-adị ike dika onu ụzọ e jiri igodo  
tuchie.

- 20 Site na mkpuru nke okwu onu mmadu  
miputara ka afo ga-eji ju ya.  
Sitekwa n'ihe owuwe ubi nke egbugbere onu  
ha ka ha ga-eji rijuo afo.
- 21 Ike onwu na ndu di ire n'aka.  
Ndi huru ya n'anya ga-eri mkpuru ya.
- 22 Nwoke ahụ chotara nwunye chotara ezi ihe.  
Ọ na-anatakwa ihuoma site n'aka ONYENWE  
ANYI.
- 23 Onye ogbenye na-arifo arifo maka ebere;  
ma ogaranya na-asa okwu ike ike.
- 24 Onye nwere otutu ndi enyi ndi na-ekwesighi  
ga-abia n'ila n'iyi mgbe na-adighi anya,  
ma o di enyi nke na-arapara nso karia  
nwanne.

## 19

- 1 Ọ ka mma ibu ogbenye onye kwesiri ntukwasi  
obi  
karia ibu onye nzuzu na-ekwu okwu ugha  
mgbe niile.
- 2 Arifo nke na-enweghi ihe omuma adighi mma  
otu a kwa onye ukwu ya na-eme ngwa na-  
ejehie uzọ.
- 3 Enweghi uche nke mmadu na-eduba ha  
n'oghom,

ma obi ha na-ewe iwe di ukwuu megide  
ONYENWE ANYI.

- 4 Onye nwere ego na-enwe otutu ndi enyi,  
ma o na-ara ahụ ka ndi enyi onye ogbenye  
nogide.
- 5 Onye na-agba ama ugha ga-ata ahuhu,  
uzo onye na-ekupu ugha dika ume ka a ga-  
achoputakwa.
- 6 Otutu mmadu na-achọ ihuoma n'ebe onye na-  
achi achi no,  
otu a kwa, mmadu niile na-agbali ibu enyi  
onye na-agbasa aka ya na-enye onyinye.
- 7 Ebe o bu na umunne onye ogbenye na-akpo ya  
asi,  
ginikwa ka ndi enyi ya ga-eme?  
Mgbali ya niile irio ha aririo  
ezughị ime ka ha nogide.
- 8 Onye na-enweta amamihe huru ndu n'anya,  
onye na-edebekwa nghota na-enweta  
oganihu.
- 9 Onyeama ugha aghaghị ita ahuhu,  
onye obula na-ekwupu okwu ugha dika  
mmiri ga-ala n'iyi.
- 10 Onye nzuzu ekwesighi ibi dika ogaranya;  
ohu ekwesikwaghị ichi umu eze.

- 11 Ezi uche mmadu nwere na-amuputa ndidi;  
 o bukwa nkwanye ugwu nye onye n'adighi  
 agu mkpari a na-akpari ya.
- 12 Iwe eze di ka mbigbo nke odum.  
 Ma obi utu ya di ka igirigi n'elu ahija ndu.
- 13 Nwa nzuzu bu ila n'iyi nke nna,  
 nwunye na-ese okwu di ka mmiri otutu na-  
 atu kpom, kpom,  
 mgbe niile n'elu ulo puru epu.
- 14 Ulo di iche iche na aku bu ihe nketa a na-anata  
 n'aka ndi nne na nna,  
 ma nwunye nwere uche na nghota na-esite  
 naani n'aka ONYENWE ANYI.
- 15 Umengwu na-akpata oke irahu ura,  
 onye ofo ogori ka aguu na-agu.
- 16 Onye na-edebe iwu Chineke na-enweta ndu,  
 ma onye na-akpo ya asi na-anwu.
- 17 Onye obula na-egosi ndi ogbenye obi ebere na-  
 ebinye ONYENWE ANYI ihe,  
 o ga-akwughachi ha n'ih ihe oma ha mere.
- 18 Doo nwa gi aka na nti mgbe o ka di na  
 nwantakiri n'ih na oge ahu ka olileanya  
 di.  
 Ma i meghi otu a, o bu ndu ya ka i na-emebi.
- 19 Onye oke iwe ga-anata nra so ya,

n'ihì na ọ buru na ì naputa ya, ì ga-anaputakwa ya ọzọ.

20 Gee ntị na ndumọdu a na-enye gi, nabata ido aka na ntị.

N'ikpeazu, ì ga-abu onye maara ihe.

21 Otutu atumatu di n'obi mmadu; maobu uche ONYENWE ANYI ga-emezu.

22 Obi ebere mmadu na-eme ka a na-achosi ya ike.

Ọ ka mma ibu ogbenye kariya ibu mmadu nke eziokwu obula na-adighi n'onu ya.

23 Itu egwu ONYENWE ANYI na-eweta ndu na onu, na nchebe site n'ihe mmeru ahụ.

24 Onye umengwu na-amanye aka n'efere nri, ọ gaghị eweghachi ya ọ buladi tinye n'onu ya.

25 Tie onye na-akwa emo ihe, onye na-enweghi uche ga-agho onye nwere ezi uche, baara onye nwere nghota mba, ha ga-enweta ihe omuma.

26 Ọ bu nwa ahụ na-eweta ihere ga-ezu nne na nna ya ohi, maobu chupu ha site n'ulo ya.

27 Nwa m ọ buru na ì hapu ige ntị na ntuziaka m, ì ga-esi n'okwu ihe omuma kpafuo.

- 28 Onyeama ugha na-akwa ikpe ziri ezi emo.  
 Onu nke onye ajo omume na-eloda ajo ihe.
- 29 Ndi na-akwa emo na ndi nzuzu ga-ata ahuhu;  
 a ga-etikwa ha ihe.

## 20

- 1 Mmanya bu onye na-akwa emo. Onye mkpotu  
 ka ihe onunu na-aba n'anya bu.  
 Onye obula kwere ka ha duhie ya bu onye  
 nzuzu.
- 2 Onuma eze na-emenye oke ujo n'ahu dika  
 mbigbo nke odum;  
 ndi na-akpasu ya iwe ga-atufu ndu ha.
- 3 O bu ihe nsopuru nye onye na-ezere okwu na  
 uka,  
 ma onye nzuzu obula na-eme ngwa ise  
 okwu.
- 4 Onye umengwu adighi aru oru ubi n'oge ya.  
 N'oge owuwe ihe ubi o pughi ichota ihe  
 oriri.
- 5 Nzube niile nke di mmadu n'obi bu mmiri di  
 omimi,  
 ma onye nwere nghota na-adoputa ha.
- 6 Otutu mmadu na-asị na ha nwere ihunanya na-  
 adighi agharipu,  
 ma onye kwesiri ntukwasị obi, onye puru  
 ichota ya?

- 7 Onye ezi omume nke na-ejeghari n'izuoke,  
ndi ihe na-agara nke oma ka umu ga-anochi  
ya ga-abu.
- 8 Mgbe eze na-anokwasi n'ocheeze ya ikpe ikpe,  
o na-eji anya ya abuo afuchapu ihe ojoo  
niile.
- 9 Onye puru i si, "Emeela m ka obi m di ocha;  
Abu m onye di ocha, mmehie adighikwa  
n'ime m?"
- 10 Ihe otutu aghughu na ihe otutu nghogbu,  
ha niile bu ihe aru n'ihu ONYENWE ANYI.
- 11 Obuladi umuntakiri ka a na-amata site  
n'omume ha niile,  
nke a o putara n'omume ha di ocha n'ezie  
a, burukwa ihe ziri ezi?
- 12 Nti nke na-anu ihe na anya nke na-ahu uzo,  
o bu ONYENWE ANYI mere ha abuo.
- 13 Ahula irahu ura n'anya, ka i ghara igho onye  
ukpa.  
Bilie, muru anya, rusie oru ike, ka i  
nweekwa ihe oriri.
- 14 "Lee, ihe a joro njo, o baghi uru," ka onye na-  
azu ahia na-asị,  
ma mgbe o puru o na-anya isi n'ih ihe o  
zutara.
- 15 Olaedo di, na otutu rubi n'ebe o bara uba,



ma egbugbere ọnu nke na-ekwuputa ihe  
omuma bu ọla di oke onuahia.

16 Chiri uwe onye ahụ naara onye mba ọzọ n'aka  
mbe.

Jichiekwa ihe mbe ahụ o nyere n'ih i onye  
mba ọzọ ọ nara na mbe.

17 Nri e nwetara n'uzọ aghughọ na-atọ mmadu  
uto.

Ma n'ikpeazu aja ga-eju ya ọnu.

18 Buru ọzọ nata ndumodu tupu i mee ihe ọbula  
i choro ime;

ebula agha ma i bubeghi ọzọ pia ọpịpia.

19 Agwala onye na-akpa asiri ihe nzuzo gi,  
n'ih i na ọ ga-aku ya n'ekwe nye ọwa niile.

20 Oriona onye ahụ na-akocha nne ya na nna ya  
ka Chineke na-afunyū.

21 Ihe nketa nke anatarā n'oke ọsiiso,  
agaghi agozi ya n'ikpeazu.

22 A sikwala, "Aga m akwughachi gi n'ih i ihe  
ojoo a."

Chere ONYENWE ANYI, ọ ga-aboro gi obo.

23 ONYENWE ANYI kporo ihe otutu gbara iche iche  
asi,

ihe otutu aghughọ adighi ato ya uto.

- 24 ONYENWE ANYI na-eduzi nzo ukwu niile nke mmadu.  
Olee otu onye obula ga-esi ghotu uzọ ha?
- 25 Ime ngwangwa\* doo ihe nsọ, bu ima n'onya ma mesie tughariwa uche banyere imezu nkwa ahụ.
- 26 Eze maara ihe na-afuchapụ ndi ajoy omume, o na-eji wifulu ifucha mkpuru gaa n'elu ha.
- 27 Akonuche mmadu bu oku ONYENWE ANYI ji enyocha mmuo ya, o na-egwuputa ala ala obi ya, igosi anyi ihe anyi bu.
- 28 Ihunanya na ikwesi ntukwasị obi na-echebe eze, site n'ihunanya ka ocheeze ya na-eguzo chim.
- 29 Ugwu a na-akwanyere umu okorobia bu n'ihidi ike ha, ma isi awo bu nsopuru ndi okenye.
- 30 Okpo na mmeru ahụ na-ehichapụ ihe ojoo, utari na-asachapụ ime ime nke ahụ mmadu.

## 21

- 1 Iyi di iche iche nke juputara na mmiri ka obi eze bu n'aka ONYENWE ANYI,

---

\* 20:25 20:25 Ya bu mgbe mmadu na-echeghi uche mee nke a.

nke ọ na-ahazi n'ụzọ ọbụla dị ya mma.

<sup>2</sup> Ọrụ niile bụ ihe ziri ezi n'anya onye na-arụ ya, ma ONYENWE ANYỊ bụ onye na-eleba anya n'echiche obi anyị niile.

<sup>3</sup> Ime ezi omume na ihe ziri ezi ka ONYENWE ANYỊ na-anabata karịa ịchụ aja.

<sup>4</sup> Nganga na mpako na agụụ ihe ọjọọ nke bụ ọrụ ndị ajọ omume, bụ mmehie.

<sup>5</sup> Echiche niile nke onye na-arụsị ọrụ ike na-eweta uru, dika echiche onye ome ngwangwa na-eweta naanị ụkọ.

<sup>6</sup> Uru niile enwetara n'ụzọ na-ezighị ezi adighị adigide, ha bụ nkuume ifufe na-efesa, ndị na-achọ ya na-achọ ọnwụ.

<sup>7</sup> N'ihia na ndị na-emebi iwu anaghị eme ihe ọma, ihe ọjọọ ha na-eme na-alaghachi laa ha n'iyi.

<sup>8</sup> Ụzọ onye na-emebi iwu bụ ihe gbagoro agbagọ, ma omume onye aka ya dị ọcha ziri ezi.

<sup>9</sup> Ọ ka mma ibi n'otu akụkụ elu ụlọ karịa ibinyere nwanị na-ese okwu.

<sup>10</sup> Ihe na-atọ onye ọjọọ uto bụ imerụ ndị ọzọ ahụ; ọ maghị imere mmadụ ibe ya ebere.

- 11 Mgbe a na-ata onye na-akwa emo ahuhụ, onye na-enweghị uche na-enweta amamihe, ma mgbe a na-akuziri onye maara ihe ihe o na-enweta ihe omuma.
- 12 Onye ezi omume na-amuta ihe site n'ile ụlọ onye ajọ omume anya na-emekwa ka ndị ajọ omume laa n'iyi.
- 13 Onye na-adighi ege ntị na mkpu onye ogbenye, ya onwe ya ga-akpokwa mkpu ma agaghị aza ya.
- 14 Onyinye enyere na nzuzo na-eme ka iwe dajụọ, otu a kwa, ngari ezonyere n'ime uwe na-eme ka oke onuma dajụọ.
- 15 Onye ezi omume na-anuri onu mgbe e kpere ikpe ziri ezi, ma buru ihe oke egwu diri ndi na-eme ajọ ihe.
- 16 Onye obula si n'uzo nghota wezuga onwe ya ga-eso n'otu ndi nwuru anwu.
- 17 Nwoke huru ibi ndu nganga n'anya na-ada ukpa; inu mmanya na oke oriri abughi uzọ esi akpata akụ.
- 18 Onye ajọ omume ga-abu ihe mgbaputa maka onye ezi omume,

onye aghugho ga-abukwa ihe mgbaputa  
maka onye ndu ya ziri ezi.

- 19 O ka mma ibi n'ozara  
karia ibinyere nwanyị na-atamu ntamu na-  
esekwa okwu.
- 20 Onye maara ihe na-edebe ezi ihe oriri na  
mmanu oliv n'ulo ya,  
ma onye nzuzu na-eloda ihe niile n'onu ya.
- 21 Onye na-achuso ezi omume na ihunanya  
ga-achota ndu, na ugwu na oganihu.
- 22 Onye maara ihe nwere ike megide obodo ndi  
dike,  
kwatuokwa ebe ewusiri ike nke ha tukwasiri  
obi ha.
- 23 Onye na-echekwa ire ya na onu ya  
na-egbochiri onwe ya odachi.
- 24 Onye nganga na onye mpako, onye na-akwa  
emo bu aha ya.  
O na-eji oke nganga eme ihe niile.
- 25 Oke ochicho nke onye umengwu na-ewetara  
ya onwu  
n'ihu na o juru iru oru.
- 26 Kwa ubochi ka o na-achọ inwe karia,  
ma onye ezi omume na-enye na-akpaghi oke.
- 27 Chineke kporo aja ndi na-emebi iwu asi,

nke ka nke, ma ọ bụrụ na ha na-enye onyinye a site na nzube ọjọọ.

- 28 Onyeama ụgha ga-ala n'iyi,  
ma onye ọbụla na-ege ya ntị ka a ga-ebibi ruo ebighị ebi.
- 29 Ndị ajọ omume na-ebi ndụ atughị egwu,  
ma ndị omume ha ziri ezi na-atugharị uche n'ụzọ ha niile.
- 30 O nweghị amamihe dị, o nweghị nghọta dị, o nwekwaghị atumatụ ọbụla,  
nke pụrụ iguzosi ike megide ONYENWE ANYỊ.
- 31 E nwere ike jikere ịnyinya, kwadokwaa maka agha,  
maọbụ naanị ONYENWE ANYỊ na-enye mmeri.

## 22

- 1 Ihe nhorọ dị ezi mma ka aha ọma bụ karịa ọtụtụ akụ,  
ịmata amara\* ihuoma ka mma karịa ọlaocha na ọlaedo.
- 2 Ma ogbenye ma ọgaranya bụ otu n'ihu ONYENWE ANYỊ onye kere ha niile.
- 3 Onye nwere uche na-ahụ nsogbu nke na-abia n'ihu ma zobe onwe ya,

\* 22:1 22:1 Maọbụ, mmadụ inwe ugwu

ma onye na-enweghị uche anaghị ele anya, ọ  
na-adaba n'ime nsogbu ahụ taa ahụhụ so  
ya.

- <sup>4</sup> Obi umeala bụ egwu ONYENWE ANYỊ,  
ugwo ọ na-akwu bụ akunuba, na nsopuru  
na ndu ogologo.
- <sup>5</sup> Ogwu na igbudu di n'uzo onye na-emebi iwu;  
ma onye kporo ndu ya ihe na-aso ya aso.
- <sup>6</sup> Kuziere nwantakiri ka o horo uzo ziri ezi,<sup>†</sup>  
mgbe o tolitere o ga-anogide n'ime ya.
- <sup>7</sup> Dika ogaranya si achị ogbenye,  
otu a kwa ka onye na-ebi ego si buru ohu  
onye na-ebinye ya ego.
- <sup>8</sup> Onye na-agma ikpe na-ezighi ezi dika mkpuru,  
ga-ewe ajo ihe dika ihe ubi,  
mkpanaka nke ikike iwe ha ga-agbajikwa.
- <sup>9</sup> Onye na-agbasapu aka enye onyinye ga-abu  
onye a goziri agozi,  
n'ihu na ha na ekenyetu ndi ogbenye nri.
- <sup>10</sup> Chupu onye na-akwa emo, ise okwu ga-  
akwusi,  
e, ilu ogu na nleli ga-akwusikwa.
- <sup>11</sup> Onye na-ahu idi ocha nke obi n'anya,

<sup>†</sup> 22:6 22:6 Efe 6:4; 2Tm 3:15

onye okwu ya juputara n'amara ga-abu enyi eze.

- 12 Anya ONYENWE ANYI na-echebe ihe omuma,  
ma o na-emebi atumatu niile nke ndi  
aghughu.
- 13 Onye umengwu na-asi, "Odum no n'ezi!  
A ga-egbu m n'ama oha mmadu!"
- 14 Onu nwanyi na-akwa iko bu oke olulu,  
nwoke no n'okpuru oke iwe ONYENWE ANYI  
na-adaba n'ime ya.
- 15 Obi umuntakiri juputara n'enweghi uche,  
ma apijia ido aka na nti ga-achupu ya n'ebe  
di anya.
- 16 Onye na-achọ uru site n'imegbu onye na-  
enweghi ike,  
maobu onye na-enye ogaranya onyinye ga-  
ebi n'oke ukọ.

## **Okwu iri ato onye maara ihe**

### *Okwu nke mbu*

- 17 Lezie anya gee nti n'okwu niile nke ndi maara  
ihe,  
tinye uche gi n'ihe m na-akuzi.
- 18 O di utu ma idebe ha n'obi gi,  
ma ha dikwa n'egbugbere onu gi mgbe niile.
- 19 O bu ka ntukwasi obi gi di n'ime ONYENWE  
ANYI,  
ya ka m na-akuziri gi taa, obuladi gi onwe  
gi.



- 20 Ọ bụ na m edepụtabereghị gị iri ndumọdụ atọ  
ndị a,  
bụ okwu ndumọdụ na ihe omuma?  
21 Ha na-ezi gị ihe bụ ikwesi ntụkwasị obi na  
ikwu eziokwu.  
Mgbe ahụ ọ buru na-ezie gị sị gị gaa chọta  
eziokwu  
ị ga-eji ezi osisa loghachi.

*Okwu nke abụọ*

- 22 Emegbula ogbenye n'ihi na ọ bụ ogbenye.  
Emegidekwala ya n'uzo ikpe.  
23 N'ihi na ONYENWE ANYI ga-ekwuchitere ha onu  
ha  
ma bibiekwa ndi na-emegide ha.

*Okwu nke atọ*

- 24 Gị na onye na-ewe oke iwe abula enyi,  
gị na onye na-ewe iwe osiso emekokwala  
ihe,  
25 ma ọ bughị ya, i nwere ike imuta ndu ha,  
si otu a tinye ndu gị na nsogbu.

*Okwu nke anọ*

- 26 Abula onye otu n'ime ndi na-anara ndi mmadu  
akaebe  
maobu kwee nkwa ikwu ugwo onye ozo ji.  
27 N'ihi na ọ buru na i nweghi ego ị ga-eji kwuo  
ugwo ahụ,  
a ga-anapu gị ọ buladi ihe ndina gị.

*Okwu nke ise*

- 28 Ehigharila oke ala e tinyere site na mgbe ochie.  
Nke ndi nna ochie gị ha hiwere.

*Okwu nke isii*

- 29 I hụrụ mmadụ ahụ nke nwere òka n'ìrụ ọrụ  
ya nke ọma?  
Ọ ga-eguzo n'ihu ndị eze,  
ọ gaghị eguzo n'ihu ndị a na-amaghị aha ha.

## 23

### *Okwu nke asaa*

- 1 Mgbe gị na onye na-achị achị nọdurụ irikọ nri,  
lezie ihe\* dị n'ihu gị anya,  
2 tụtwasị mma n'akpịrị gị,  
ma ọ bụrụ na ị bụ onye iri oke nri na-atọ ụtọ.  
3 Achọsila nri ụtọ ya ike,  
n'ìhi na nri ahụ bụ nri aghughọ.

### *Okwu nke asatọ*

- 4 Adọgbula onwe gị n'ọrụ maka ịbụ ọgaranya,  
atụtwasịla obi na nghọta gị.†  
5 N'ìhi na akụ nwere ike ifu  
n'otu ntabi anya dika a ga-asị  
na ha nwere nku dika nnụnụ ugo.

### *Okwu nke itoolu*

- 6 Eriila nri onye aka ntagide na-enye gị.  
Nri ụtọ ya agukwala gị agụ.  
7 N'ìhi na ọ bụ ụdị mmadụ ahụ  
na-eche ọnụahịa ihe ọ na-emefuru gị.  
Ọ na-asị gị, “Rie ihe, nùọkwa ihe ọnụnụ,”  
ma obi ya adighị n'ebe ị nọ.  
8 I ga-agbọkwa nke ntakịrị ahụ i riri  
mgbe ahụ, okwu ọma ahụ niile i kwuru  
banyere ya ga-abụ ihe efu.

\* 23:1 23:1 Maọbụ, onye nọ n'ihu gị † 23:4 23:4 Maọbụ, ịdị nkọ gị

*Okwu nke iri*

<sup>9</sup> Atụfula ume gị ịgwa onye nzuzu okwu,  
n'ihì na ọ ga-eleda okwu i sitere n'ezi uche  
kwuo anya.

*Okwu nke iri na otu*

<sup>10</sup> Anarala nwa na-enweghị nne na nna ala ya  
site n'ihigharị oke ala e gwunyere site n'oge  
gara aga,  
<sup>11</sup> n'ihì na onye mgbapụta ha dị ike;  
ya onwe ya ga-ekwuchitere ha ọnụ ha.

*Okwu nke iri na abụọ*

<sup>12</sup> Tinyin eche gị n'ịdọ aka na ntị;  
gekwa ntị nūrụ okwu ihe ọmụma niile.

*Okwu nke iri na atọ*

<sup>13</sup> Ahapụla ịdọ ụmụ gị aka na ntị.  
Ha agaghị anwụ n'ihì na ị tiri ha ihe.  
<sup>14</sup> Jiri mkpara tie ya ihe  
ma zọpụta ndụ ya site n'ọnwụ.

*Okwu nke iri na anọ*

<sup>15</sup> Nwa m, aga m ańurị ọnụ nke ukwuu  
ma ọ bụrụ na ị ghọọ onye maara ihe.  
<sup>16</sup> Mkpurụobi m ga-ańurị ọnụ  
mgbe egbugbere ọnụ gị abụọ kwuru ihe ziri  
ezi.

*Okwu nke iri na ise*

<sup>17</sup> Ekwela ka obi gị kwosa ndị mmehie ekworo,  
kama nọgide n'ịnu ọkụ n'obi n'itụ egwu  
ONYENWE ANYỊ mgbe niile,  
<sup>18</sup> n'ihì na i nwere ọtụtụ ihe ọma n'ihu gị.  
Olileanya dị ukwuu dīrī gị.

*Okwu nke iri na isii*

- 19 Nwa m, nwee uche,  
gbasookwa ụzọ Chineke.  
20 Anọla n'etiti ndị na-anụbiga mmanya oke,  
na ndị iri oke oriri na-atọ ụtọ,  
21 n'ihì na ihe niile ga-akọ ha.  
Ọ bụkwa nkiriinka akwa ka onye oke ụra na-  
eyi n'ahụ.

*Okwu nke iri na asaa*

- 22 Naa ntị n'ịdọ aka na ntị nna gị,  
akpọkwala ịdọ aka na ntị nne gị bụ agadi  
nwanyị asị.  
23 Zuta eziokwu, erekwala ya,  
zụtakwa amamihe, ntuziaka, na nghọta.  
24 Nna onye ezi omume ga-anụrị ọñụ.  
Ọ bụkwa ihe oke ọñụ inweta nwa maara ihe.  
25 Ka nne na nna gị nwee obi ụtọ.  
Ka onye mụrụ gị nuri.

*Okwu nke iri na asatọ*

- 26 Nwa m, nye m obi gị  
ka ụzọ m niile nyekwa anya gị ọñụ.  
27 N'ihì na onye akwuna bụ olulu miri emi,  
nwanyị nwe di na-akwa iko bụ olulu mmiri  
dị warawara.  
28 Dika onye ohi ka ọ na-echere  
na-emekwa ka ndị na-ekwesighi ntụkwasi  
obi baa ụba n'etiti ụmụ nwoke.

*Okwu nke iri na itoolu*

- 29 Onye ka obi ya juputara n'ahụhụ? Onye nọ na  
iru ụjụ?  
Olee onye nwere esemokwu? Onye nwere  
otutụ ihe mkpesa?

- Onye nwere mmeru ahụ nke na-abaghị uru? Onye nwere anya nke na-acha obara obara?
- 30 O bu ndi na-anọ ogologo oge na-anụ mmanya, onye na-aga ichọputa mmanya agwara agwa.
- 31 Elekwasịla mmanya anya mgbe o na-acha obara obara, mgbe o na-eziputa odidi ya n'iko mgbe o na-asughari nke oma n'ime iko.
- 32 N'ikpeazu, o na-ata dika agwo na-atukwa dika ajuala.
- 33 Anya gi abuo ga-ahu ihe i na-amaghị isi ya na odu ya, obi gi ga-atulekwa ihe ndi na-agbagwoju anya.
- 34 I ga-adị ka onye na-edina n'etiti oke osimiri, nke na-edinakwa n'elu udo n'ejide ugbo.
- 35 I ga-asi, "Ha tiri m ihe, ma emerughị m ahụ. Ha pịara m ihe, ma amaghị m.
- Olee mgbe m ga-eteta,  
ka m puo ga choo mmanya ozo?"

## 24

### *Okwu nke iri abuo*

- 1 Ekwasola ndi ajo omume ekworo, ka ihe banyere ha ghara ito gi utu.
- 2 N'ihu na-atumatu obi ha niile bu otu ha ga-esi mee ihe ike, egbugbere onu ha na-ekwu naani maka ogbaaghara.

### *Okwu nke iri abuo na otu*

- 3 Ọ bụ amamihe ka e ji ewu ụlọ,  
     ọ bụkwa nghọta ka e ji eme ka o guzosie ike.  
 4 Sitekwa n’ihe ọmụma ka akụ niile ji ejuputa  
     n’ime ya,  
     bụ akụ ndị puru iche ma dika oke ọnuahia.

*Okwu nke iri abuo na abuo*

- 5 Onye maara ihe na-emeri site n’idi ike,  
     ndi nwere omuma ihe na-akpali ike ha.  
 6 Ejela ogu ma o bughị na i nwetara ezi  
     ndumodu,  
     n’ihi na nzoputa di n’ige otutu ndi ndumodu  
     nti.

*Okwu nke iri abuo na ato*

- 7 Amamihe di elu nke ukwuu nye ndi nzuzu,  
     ha gaghi asaghe onu ha n’ogbako onu uzo  
     ama.

*Okwu nke iri abuo na ano*

- 8 Onye na-eche echiche ime ihe ojojo  
     ka a ga-agu dika onye nzube ihe ojojo  
 9 Nzube niile nke onye na-enweghi uche bu  
     mmehie,  
     ndi mmadu na-akpo onye na-akwa emo asi.

*Okwu nke iri abuo na ise*

- 10 Ọ buru na i pughị iguzosi ike n’oge nsogbu,  
     i bu nno onye ike ya di ntakiri.  
 11 Naputa ndi a na-eduba n’onwu.  
     Naputakwa ndi ahụ a mara ikpe onwu n’uzo  
     na-ezighi ezi.  
 12 Ọ buru na i si, “Anyi amaghi banyere ihe ndi  
     a,”  
     o bu na onye na-enyocha obi aghotaghi ya?

Ọ bụ na onye na-eche ndụ gị amaghị ya?

Ọ bụ na ọ gaghị akwughachi onye ọbụla  
ugwo dika akaorụ ya siri di?

*Okwu nke iri abuo na isii*

13 Nwa m nwoke, rachaa mmanụ anụ n'ihii na ọ  
dị mma.

Mmanụ anụ nke si n'ugbugbo mmanụ anụ  
na-adị gị uto n'onu.

14 Marakwa na otu a ka amamihe kwesiri isi toọ  
obi gị uto.

Ọ buru na i chota ya  
i nwere olileanya nke ga-adigide.

*Okwu nke iri abuo na asaa*

15 Adila ka onye na-emebi iwu, onye echiche ya  
niile bu imegide ulo onye ezi omume.

A gakwala ga kwakorọ ihe di n'ulo ya.

16 N'ihii na onye ezi omume nwere ike daa ugboro  
asaa ma o ga-ebilikwa ozo.

Ma ndi na-emebi iwu na-aso ngongo mgbe  
nsogbu biakwasiri ha.

*Okwu nke iri abuo na asato*

17 Anurila onu mgbe onye iro gi dabara na  
nsogbu.

Ka obi gharakwa ito gi uto mgbe o dara.

18 N'ihii na ONYENWE ANYI puru iwe iwe n'ihii ya  
megide gi ma kwusi ita ya ahuhu.

*Okwu nke iri abuo na itoolu*

19 Ekwosola onye na-emebi iwu ekworo,  
maobu nwe anya ukwu n'ebe onye ajo  
omume noo.

20 N'ihii na onye na-emebi iwu enweghi odinihu;

a ga-afunyukwa oku onye ajo omume.

*Okwu nke iri ato*

- 21 Nwa m, tugo egwu ONYENWE ANYI na onye bu eze,  
esonyerela ndi ozi na-enupu isi megide nna ha ukwu.
- 22 N'ihina o bu na mberede ka i ga-eso ha daba na nhuju anya.  
Onye maara ihe ga-abu ogwugwu ya?

**Okwu ozo ndi amamihe kwuru**

- 23 Ndi a bukwa okwu ozo ndi amamihe kwuru, iji gosi na ikpe ikpe na-akwughi ototo adighi mma.
- 24 Onye obula nke na-asị onye ikpe mara, "Onye ezi omume ka i bu,"\*  
ga-anata obubu onu site n'onu otutu mmadu, mba niile ga-eweso ya iwe.
- 25 Ma o ga-adiri ndi ahụ na-abara onye ikpe mara mba na mma,  
ha ga-anatakwa ezi ngozi.

- 26 Osiisa ziri ezi  
bu ihe na-egosi ikwesi ntukwasị obi.†

- 27 Ruchaa oru gi di n'ezi.  
Dozie ala ubi gi.  
Emesia wuoro onwe gi ulo.

- 28 Agbala ama ugha megide onye agbataobi gi n'efu.

---

\* **24:24** 24:24 Onye obula nke na-asị onye na-emebi iwu, onye ikpe na-amaghi ka i bu † **24:26** 24:26 Dika nsusu e susuru n'egbugbere onu



Ọ bụ egbugbere ọnụ gị abụọ ka ị ga-eji ghọọ  
aghughọ?‡

29 Asịla, “Aga m emeso ha dika ha siri meso m.  
Aga m akwughachi ha ugwo ihe ha mere.”

30 Esitere m n’ubi otu onye umengwu gafee,  
bụ ubi vainị nke onye na-enweghị uche,

31 hụ na ogwu etochiela ya,  
ahihia etochiekwala ya;  
mgbidi di ya gburugburu adaakwala.

32 Eleghariri m ya anya  
site na ya muta otu ihe a:

33 Nwa ura nta, nwa iru ura nta,  
nwa ichikoba aka nta zuo ike

34 ubiam ga-abiakwasị gị dika onye ohi,  
uko abiakwasikwa gị dika onye na-apunara  
mmadu ihe.

## Ilu ndi ozo nke Solomon

### 25

1 Ndi a bukwa ilu Solomon, nke ndi ozi  
Hezekaya eze ndi Juda dekotara n’akwukwo.

2 O bu nsopuru Chineke izobe okwu,  
ma nsopuru ndi eze bu ichoputa ala okwu.

3 Dika idi elu nke eluigwe, dika idi omimi nke  
ala,  
otu a ka obi ndi eze bu ihe a na-apughi  
ichoputa.

4 Wepu ihe ahụ niile na-ekpuchi mma ọlaocha,  
onye okpu uzu ọla ga-aruputa efere;

‡ 24:28 24:28 Maobu, rafuo mmadu

<sup>5</sup> wezugakwa ndịisi n'eme ajọ ihe n'ihu eze,  
ocheeze ya ga-eguzosikwa ike site n'ezi  
omume.

<sup>6</sup> Egosiputala onwe gị n'ihu eze,  
ewerela ọnođụ n'etiti ndị oke mmadụ,

<sup>7</sup> ọ ga-aka mma ma ọ burụ na ọ si gị, “Rigota  
n'ebe a,”  
karịa na o wedara gị ala n'ihu ndị oke  
mmadụ.

Ihe iji anya gị abụọ hụ

<sup>8</sup> e mekwala ngwangwa ịga n'ụlọikpe,  
n'ihu na ọ bụ gịni ka ị ga-eme n'ikpeazụ  
ma ọ burụ n'onye agbataobi gị etinye gị  
n'ọnođụ ihere?

<sup>9</sup> Ọ burụ na gị na onye ọzọ enwee esemokwu,  
dozienụ ya n'onwe unu,  
emekwala ka ndị ọzọ mata okwu nzuzo gị na  
onye ọzọ kwuru,

<sup>10</sup> ma ọ bughị ya, onye nūrụ ya nwere ike menye  
gị ihere,  
agwa ọjọọ gị agaghị enwekwa ọgwụgwụ.

<sup>11</sup> Ndumọdụ e nyere n'oge kwesiri ekwesi  
dị ka mkpūrụ osisi apul ọlaedo e tinyere  
n'efere ọlaocha.

<sup>12</sup> Dịka ọlantị ọlaedo maọbụ ihe ichọ mma nke  
ọlaedo mara mma  
ka mba onye maara ihe bụ na ntị onye na-  
anụ ya.

- 13 Onyeozì kwesiri ntụkwasi obi na-eweta ntute na ndu,  
 dika mmiri oyi si eme ka ahụ di juu  
 n'oge okpomoku owuwe ihe ubi.
- 14 Onye ahụ na-adighi emezu nkwa o kwere  
 dika igwe ojii nke na-adighi ezo mmiri.
- 15 Nwee ndidi, n'ikpeazu i ga-enwe mmeri,  
 n'ihì na ire di nro na-agbaji okpukpu.
- 16 Mmanu anu o na-atu gi utu?  
 Arachala ya kara, ka o ghara iwetara gi  
 oria.
- 17 Ejela ileta onye agbataobi gi mgbe mgbe,  
 ka i ghara ire ugwu gi.
- 18 Onye na-agbagide onye agbataobi ya ama  
 ugha,  
 dika mkporo osisi maobu mma agha, maobu  
 aku a piziri apizi.\*
- 19 Itukwasi onye aghughu obi n'oge nsogbu di ka  
 iji eze na-eme ndakapu ata ihe,  
 maobu iji ukwu jiri eji agba oso.
- 20 Dika onye e yipuru uwe n'ubochi oyi uguru,  
 maobu iwere nnu tee n'elu onya,  
 otu a ka onye na-aburu onye iwe na-ewe abu  
 di.
- 21 O buru na aguu na-agu onye iro gi, nye ya nri  
 ka o rie,

---

\* **25:18** 25:18 Ya bu, nke di nkọ

- ọ burụkwa na akpịrị na-akpọ ya nkụ, nye ya mmiri ka ọ nụọ.<sup>†</sup>
- 22 Mgbe ị na-eme nke a, ị na-agụkwasi icheku ọkụ na-ere ere n'isi ya, ONYENWE ANYỊ ga-akwughachikwa gi.
- 23 Dịka ifufe si n'ugwu si eweta mmiri ozuzo, otu a ka ikwu mmadụ okwu azụ si eweta iwe.
- 24 Ọ ka mma ibi n'otu akụkụ elu ụlọ karịa ibinyere nwanyị na-ese okwu.
- 25 Ozioma e sitere na mba dị anya nata dị ka mmiri jụrụ oyi nye onye akpịrị na-akpọ nkụ.
- 26 Onye ezi omume nke kwenyere n'ihe onye na-emebi iwu kwuru dị ka iyi a gworurụ n'isi ya.
- 27 Dịka iracha mmanụ ańụ hie nne si jọọ njo, otu a ka o si buru ihe na-enweghi nsopuru, mmadụ ichoputa ihe ndi ezomiri ezomi.
- 28 Nwoke obula na-adighi achi mmuo ya di ka obodo na-enweghi ndi na-eche ya nche, nke e tikporo mgbidi ya etikpo.

## 26

<sup>1</sup> Ihu onye nzuzu a na-enye nsopuru

<sup>†</sup> 25:21 25:21 Ọpụ 23:4-5; 2Ih 28:15; Mat 5:44

- dịka ihu mkpuru mmiri ka o na-ada n'oge okochi maobu mmiri na-ezo n'oge owuwe ihe ubi.
- <sup>2</sup> Dika nnunu nta na-efeghari efeghari, maobu dika eleke na-awughari otu a ka obubu onu na-ekwesighi agaghi ere.
- <sup>3</sup> Utari diri inyinya, inyinya ibu ka a na-ekenye mkpumkpu igwe n'onu; otu a kwa ka apipia di nye azu ndi nzuzu.
- <sup>4</sup> A zaghachila onye nzuzu dika enweghi uche ya si di, ma o bughu ya gi onwe gi ga-adi ka ya.
- <sup>5</sup> Zaa onye nzuzu dika enweghi uche ya si di, ma o bughu ya o ga-abu onye maara ihe n'anya onwe ya.
- <sup>6</sup> Iziga ozi site n'aka onye nzuzu dika mmadu ibipu ukwu ya maobu inu ihe ike dika mmiri.
- <sup>7</sup> Dika onye ngwuro si eji ukwu ya eje ije, otu a ka ilu si esite n'onu onye nzuzu aputa.
- <sup>8</sup> O baghi uru inye onye nzuzu nsopuru, n'ihi na o gaghi anogide. O di ka iwu okuko mmiri n'azu.
- <sup>9</sup> Dika ogwu manyere n'aka onye na-anubiga mmanya oke otu a ka ilu di n'onu onye nzuzu.
- <sup>10</sup> Dika ogba uta si agba uta ya na-enweghi onye o bu n'obi, otu a ka o di bu onye na-enye onye nzuzu maobu onye o bu na-agafe n'uzo oru ka o ruora ya.
- <sup>11</sup> Dika nkita laghachiri ozu n'ihe o gboro,

- otu a ka ndị nzuzu dị mgbe ha na-emekwa omume enweghị uche ha.
- 12 I hụrụ onye mara ihe n'anya nke onwe ya? Olileanya dị nye onye nzuzu karịa ndị dị otu a.
- 13 Onye umengwụ na-asị, “Ọdum nọ n’okporouzo, ọdum ji oke iwe na-awaghari nọ n’ama niile!”
- 14 Dịka ibo ọnu ụzọ si emeghari n’ihe nkonye ya, otu a ka onye umengwụ si na-atughari onwe ya n’elu ihe ndina ya.
- 15 Onye umengwụ na-amanye aka n’efere nri\* ma oke umengwụ a naghị ekwe ka o weghachi ya tinye n’ọnu ya.
- 16 N’uche ya, onye umengwụ† na-eche na ọ maara ihe karịa ndị ikom asaa na-eji ezi uche azaghachi okwu.
- 17 Onye na-etinye onwe ya n’esemokwu na-agbasaghị ya  
dị ka mmadu na-apụ n’okporouzo dokpuru nkita obula ọ hụrụ na ntị.
- 18 Dịka onye ara na-agba àkụ  
na-ere oku nke na-eweta onwu,  
19 ka nwoke ahụ bu nke na-aghogbu onye agbataobi ya  
ma si, “ọ bu naanị egwuregwu ka m na-egwu.”

---

\* 26:15 26:15 Maọbụ, oku nri † 26:16 26:16 Ya bu, onye nzuzu

- 20 Ọkụ na-anyụ mgbe nkụ gwurụ,  
otu a kwa esemokwu na-akwụsị mgbe a  
kwụsiri ikwu ndị ọzọ okwu n'azu.
- 21 Dịka icheku si eme ka nkụ nwuru ọkụ,  
otu a ka onye na-ese okwu si eme ka ọgụ  
nwuru ọkụ.
- 22 Okwu niile nke onye na-agba asiri na-ekwu  
dika iberibe nri n'atọ ezi uto,  
ha na-agbadakwa n'ime ime ala afo.
- 23 Dika ite aja urọ nke e ji ọlaocha na-abaghi uru  
techie,  
ka egbugbere ọnụ di nro nke obi juputara  
n'ihe ojoo bu.
- 24 Ndi iro na-eji egbugbere ọnụ ha gbanwee onwe  
ha,  
ma n'ime obi ha o bu naani aghugho di ya.
- 25 Okwu ọnụ ya nwere ike toọ uto na nti ma  
ekwenyerela ha,  
n'ihi na ihe aru asaa juputara n'ime obi ha.
- 26 O bu ezie na o ga na-eme ka o huru gi n'anya,  
ma iro ya ga-aputa ihe, mmadu niile ga-  
ahukwa ya.
- 27 Onye na-egwuru ibe ya olulu ga-adaba n'ime  
ya.  
Ozo, onye na-enuda nkume, ya ka nkume  
ahu ga-adagbu.
- 28 Onye i kporo asi bu onye i ga-achọ iwetara ihe  
mgbu site n'igha ugha.  
Okwu oma na-esighi n'obi mmadu puta na-  
eweta ila n'iyi.

## 27

- 1 Anyala isi banyere echi,  
n'ihì na ì maghì ihe echi ga-abụ.\*
- 2 Ka onye ọzọ too gị, ọ bughị ọnụ gị.†  
Ka onye ọzọ too gị, ka egbugbere ọnụ gị abụọ  
ghara ito gị.
- 3 Nkume dị arọ, aja bukwa ibu arọ,  
ma mkpasu iwe nke onye nzuzu dị arọ karịa  
ha abụọ.
- 4 Iwe na-emebi ihe,  
ma ekworo jọrọ njọ karịa iwe.
- 5 Mba abara n'ihe ka mma  
karịa ihunanya ezoro ezo.
- 6 Ihe kwesiri ntukwasị obi ka mmerụ ahụ nke  
sitere n'aka enyi bụ,  
ma onye iro na-eme ka isutu ọnụ mụbaa.
- 7 Mmanụ anụ adighị atọ onye rijuru afo uto;  
ma mgbe agụụ ji ya, ọ ga-eri ọ buladi ihe di  
ilu.
- 8 Nwoke na-akpafu site n'ulo ya  
di ka nnunụ na-amakwaghị akwụ ya.
- 9 Mmanụ isi uto na ihe nsure oku na-esi isi uto  
na-eme ka obi nuria,

---

\* 27:1 27:1 Luk 12:19-21; Jem 4:13-16 † 27:2 27:2 Etola onwe  
gị, chere ka ndị ọzọ too gị



otu a ka uto enyi di,  
site na ndumodu nke mkpuruobi ha.

- 10 Ahapula enyi gi maobu ndi enyi nna gi.  
Mgbe i no na mkpa ariola nwanne gi ka o  
nyere gi aka.  
Onye agbataobi no gi nso nwere ike inyere  
gi aka karia nwanne gi no ebe di anya.
- 11 Nwa m, obi ga-atu m uto nke ukwu ma a si  
na i ga-amuta ihe!  
Mgbe ahụ, aga m enwe ihe m ga-asa ndi na-  
akocha m.
- 12 Onye nwere uche na-ahụ nsogbu nke na-abia  
n'ihu ma zobe onwe ya.  
Ma onye na-enweghi uche anaghi ele anya, o  
na-adaba n'ime nsogbu ahụ taa ahuhu so  
ya.
- 13 Chiri uwe onye ahụ nke naara onye mba ozu  
na mbe.  
E, chiri ya ma o buru nwanyi na-abughi  
nwunye ya ka o nara na mbe.
- 14 O buru na onye obula e jiri oke olu gozie onye  
agbataobi ya n'isi ututu  
a ga-agu nke a dika ibu onu.
- 15 Mmiri na-ata n'ime ulu mgbe mmiri na-ezo  
na nwanyi na-eso okwu bu otu.
- 16 Onye nwere ike ikwusi ya nwere ike iji aka  
jide ifufe,

maobu were aka jide mmanu.

- 17 Dika e si eji igwe amu igwe ozo ka o di nko,  
otu a ka mmadu si enyere ibe ya aka idi nko.
- 18 Onye na-eche osisi fiig nche ga-eri mkpuru ya,  
onye na-echebekwa nna ya ukwu ka a ga-  
asopuru.
- 19 Dika e si ahụ ihu mmadu n'ime mmiri  
otu a ka obi mmadu si egosi ihe onye ahụ  
bu.
- 20 Dika afọ adighi eju onwu na mbibi,  
otu a ihe na-agu anya mmadu adighi agwu  
agwu.
- 21 Ite eji anucha ihe diri olocha, oke oku  
dikwara olaedo  
ma a na-anwale ndi mmadu site n'otuto a  
na-enye ha.
- 22 N'agbanyeghi na i ga-egwepia onye nzuzu  
n'ime ikwe,  
were aka odo gwee ha dika mkpuru oka,  
i puhighi isite n'ahu ha wepu enweghi uche  
ha.
- 23 Lezie oru gi anya nke oma,  
marakwa onodu igwe ewu na aturu gi na  
anu ulo ndi ozo,
- 24 n'ih i na akunuba adighi adigide.  
O buladi okpueze nke onye eze na-emesia  
gabiga.

- 25 Mgbe e gbupụchara ahịhịa ochie, nke ọhụrụ  
na-epupụta,  
mgbe ahụ ka a na-achikọbata ahịhịa si  
n'ugwu.
- 26 Ụmụ aturu ga-enye gi uwe i ga-eyi,  
umụ ewu ga-enyekwa gi ego ọnụahịa ala ubi  
gi.
- 27 I ga-enwe mmiri ara ewu nke ga-ezuru gi na  
ndi ezinaulo gi nri,  
na nke ga-edozi ahụ ndi odibo nwanyi gi.

## 28

- 1 Ndi ajo omume na-agba ọsọ mgbe onye ọbula  
na-adighi achu ha,  
ma ndi ezi omume na-enwe ntukwasị obi  
dika ọdum.
- 2 Mgbe njehie di n'obodo di otutu, o nwere otutu  
ndiisi,  
ma onyeisi nwere ezi nghota na ihe omuma  
ga-eme ka udo na-adigide ogologo oge.
- 3 Onye na-achi achị nke na-emegbu ndi ogbenye,  
bu mmiri ozuzo nke na-azachapu ihe niile  
mee ka nri ghara idi.
- 4 Onye na-adighi asopuru iwu na-eto ndi ajo  
omume,  
ma ndi na-edebe ihe iwu kwuru na-ebu agha  
megide ha.

- 5 Ndi ajo omume adighi aghota uru ikpe ziri ezi bara,  
ma ndi na-eso ONYENWE ANYI na-aghota ihe bu uru ya.
- 6 O kaara gi mma ibu nwa ogbenye na onye eziokwu  
karia na i bu ogaranya na eze aghugho.
- 7 Umụ okorobia nwere nghota na-eme ihe iwu kwuru,  
ma nwa nke ya na ndi oke oriri bu enyi na-emenye nna ya ihere.
- 8 Onye na-eme ka aku ya baa uba site na inara uma maobu omurunwa n'aka onye ogbenye,  
na-ekpokota ya nye onye ozo, onye na-emere ndi ogbenye ebere.
- 9 Onye na-ewezuga nti ya site n'ebe iwu m di,  
o buladi ekpere ha bu ihe aru.
- 10 Onye obula na-eduhie ndi ziri ezi n'uzo ihe ojoo,  
ga-adaba n'onya ahụ ha onwe ha gbara,  
ma ndi na-enweghi ita uta ga-anata ezi ihe nketa.
- 11 N'anya nke onwe ya, onye ogaranya na-agu onwe ya dika onye maara ihe,  
ma n'ezie, onye ogbenye nwere nghota na-enyochaputa amaghi ihe nke onye ogaranya.

- 12 Mgbe ihe na-agara ndị ezi omume nke ọma,  
onye ọbụla na-anụrị ọñụ,  
ma onye ọbụla na-ezo onwe ya mgbe onye  
na-emebi iwu na-aga n'ihu.
- 13 Onye na-ezo mmehie ya agaghị enwe ọganihu  
na ndụ ya.  
Ma onye na-ekwupụta mmehie ya hapụkwa  
ha, ka a ga-emere ebere.
- 14 Ngozi na-adiri mmadụ ahụ na-atụ egwu  
Chineke,  
ma onye na-enupu isi na-etinye onwe ya na  
nsogbu.
- 15 Dika odum na-agbo ụja maobu nne bia na-  
achụ mmadụ  
otu a ka onye ochichi ojojo nke na-achi ndi  
na-enweghi ike di.
- 16 O bu naani eze na-amaghi ihe ga-akpagbu ndi  
ya;  
ma eze ga-achi ogologo oge bu eze kporo iri  
ngari asi.
- 17 Obi ogbu mmadụ ga na-ama ya ikpe  
ruo ala mmuo.  
Ka onye ọbụla ghara inyere ya aka.
- 18 Onye na-eje ije na-enweghi ita uta ka a na-  
echebe,  
ma onye uzọ ya gbagoro agbago ga-adaba  
n'olulu.

- 19 Onye na-arụ ala ubi ya ga-enwe nri n'ebe ọ bara ụba,  
ma onye na-agbaso ihe efu dị iche iche,  
ụbiam ga-eju ya afọ.
- 20 Onye ọbụla nke kwesiri ntụkwasi obi ga-enweta ọtụtụ ngozi,  
ma nwoke ahụ na-achọ ịbụ ọgaranya ngwangwa aghaghị inweta ntaramahụhụ.
- 21 Ile mmadụ anya n'ihu n'oge ikpe jọgburu onwe ya.  
Ma ụfọdụ ndị ikpe na-eme ihe na-ezighị ezi,  
ọ bụladị, n'ihị iberibe nri.
- 22 Onye aka ntagide ọ na-anụ ọkụ n'obi igho ọgaranya  
amaghị na ụkpa nọ na-eche ya.
- 23 Onye ọbụla na-abara mmadụ mba, n'ikpeazu ga-enweta amara  
kariya onye ahụ na-aja mmadụ ibe ya mma ire uto.
- 24 Nwoke na-ezu nne na nna ya ohi ma na-asịkwa,  
“Olee ihe ọjọọ dị na ya?”  
Onye dị otu a bụ nnọọ enyi ndị mbibi.
- 25 Ndị oke ọchịchọ na-akpali ise okwu,  
ma ndị na-atụkwasi ONYENWE ANYỊ obi na-enwe ọganihu.

- 26 Nwoke ahụ na-atụkwasi onwe ya obi bụ onye  
nzuzu!  
Ma ndị na-agbaso amamihe Chineke, aka  
adighi akpa ha.
- 27 O buru na i nye ogbenye, a ga-egboro gi mkpa  
gi.  
Ma obubu onu diri ndi ahụ na-ekpuchi anya  
ha n'ebe ndi ogbenye no.\*
- 28 Mgbe ndi ajo omume na-aga n'ihu, ndi ezi  
omume na-ezo onwe ha,  
ma mgbe ha n'ala n'iyi, ndi ezi omume n'aba  
uba.

## 29

- 1 Onye a na-abara mba mgbe niile ma o naghị  
anata ndumodu,  
n'otu ntabi anya ka a ga-etipia ya, o gaghị  
ekulikwa ozo.
- 2 Mgbe ndi ezi omume no n'ochichi, ndi a na-  
achi na-anuri onu,  
ma ha na-asu ude mgbe onye ajo omume na-  
achi.
- 3 Nwoke huru amamihe n'anya na-eme ka nna  
nuria,  
ma onye bu enyi umu nwanyi akwuna, na-  
ala akunuba ya n'iyi.

---

\* 28:27 28:27 Dit 15:7; Ilu 22:9

- 4 Eze na-achị n'ezikwu na-ewetara obodo ya  
oganihu,  
ma nke na-achọ ngarị na-ala ya n'iyi.
- 5 Onye ahụ ji ire uto na-aja onye agbataobi ya  
mma  
bụ ọnya ka ọ na-esiri ya.
- 6 Ọ bụ onye ajọ omume siri ọnya ka ọnya ahụ  
na-ama.  
Ma ndị ezi omume na-anọrọ onwe ha na-agụ  
egwu ọhụ.
- 7 Onye ezi omume na-etinye anya n'ihe banyere  
ikpe ziri ezi nke ndị ogbenye,  
ma ụdị echiche ahụ adighị abata ndị ajọ  
omume n'obi.
- 8 Ndi nzuzu na-amalite ogo ebe niile,  
ma ndi nwere uche na-agbalisi ike ime ka  
udo di.
- 9 Ọ bụrụ na onye maara ihe esoro onye nzuzu  
gaa n'uloikpe,  
onye nzuzu ga-ewe iwe oku, mee mkpotu,  
kwaa emo ma udo agaghị adi.
- 10 Ndi ndu ha na-ebi bu ime ihe ike na-akpo onye  
ezikwu asi,  
ha na-achosikwa ike uzọ ha ga-esi gbuo onye  
ndu ya ziri ezi.
- 11 Onye nzuzu na-egosi oke iwe ya,



ma onye nwere uche na-ejide onwe ya na-  
emekwa ka mmụọ ya dajụọ.

12 Ọ bụrụ na onye na-achị achị ańaa ntị n'okwu  
ughā,  
ndị niile na-ejere ya ozi ga-aghọ ndị ajọ  
omume.

13 Ogbenye na ogaranya bụ otu na nke a:  
ọ bụ ONYENWE ANYỊ na-eme ka ha jiri anya  
ha na-ahụ ụzọ.

14 Ọ bụrụ na eze esite n'izi ezi kpee ndị ogbenye  
ikpe,  
a ga-eme ka ocheeze ya guzosie ike ruo mgbe  
ebighị ebi.

15 Ịba mba na iti nwantakiri ihe na-enye aka mee  
ka ọ bụrụ ezi nwa,  
ma nwantakiri a na-adighi adu odu na-eme  
nne ya ihe ihere.

16 Mgbe ndị na-emebi iwu na-aga n'ihu, njehie  
na-aba ụba n'etiti ndị a na-achị achị,  
ma ndị ezi omume ga-eguzo hụ ođida ha.

17 Dọọ nwa gi aka na ntị, ndụ ya ga-enye obi gi  
udo na oñu.  
Ọ gaghị emekwa ka ihere mee gi.

18 Obodo na-adighi atụ egwu Chineke bụ obodo  
na-adighi agazi n'usoro,

ma ọ̀nụ̀ na-adị̀rị̀ obodo ahụ̀ na-edebe ihe  
Onyenwe anyị̀ nyere n'iwu.

19 Ọ̀ bughị̀ naanị̀ okwu ọ̀nụ̀ ka e ji adọ̀ ndị̀ na-eje  
ozi aka na ntị̀,  
n'ihı̀ na ha nwere ike ghotá ma ha ga-ajụ̀ ime  
ihe ị̀ chọ̀rọ̀.

20 Olileanya dı̀rị̀ onye nzuzu  
kariá onye ahụ̀ na-adighị̀ echezi echiche  
tupu o kwuo okwu.

21 Ị̀ malite na mbụ̀ na-emezi onye na-ejere gị̀ ozi,  
ọ̀ ga-emesiá chọ̀rọ̀ ka i meere ya dika nwa gị̀.

22 Onye na-ewe iwe na-akpali ọ̀gụ̀,  
onye na-ewe iwe ọ̀kụ̀ na-eme ọ̀tụ̀tụ̀ mmehie.

23 Nganga mmadụ̀ na-eme ka ọ̀ daa,  
ma mmadụ̀ ahụ̀ dı̀ umeala n'obi ga-eweta  
nsopurụ̀.

24 Ndi ọ̀bụ̀la na-enyere ndi ohi aka bu ndi iro nke  
ndu ha,  
a na-edu ha n'inu iyi, ma ha adighi agba  
akaebe.

25 Ị̀tu egwu mmadụ̀ bu ihe ima n'onya,  
ma onye ọ̀bụ̀la na-atukwası̀ ONYENWE ANYI  
obi na-anọ̀ n'udo.

26 Ị̀ chọ̀rọ̀ ikpe ziri ezi?

Elela onye ikpe anya n'ihu, kama gwa  
 ONYENWE ANYỊ maka ya.

<sup>27</sup> Onye ezi omume na-akpọ ajọ omume asị;  
 ndị na-emebi iwu na-akpọ onye ndụ ya ziri  
 ezi asị.

## **Okwu amamihe nke Ago**

### **30**

<sup>1</sup> Ndị a bụ okwu Ago, nwa Jake, onye Masa,  
 Okwu si n'ọnụ nwoke a zigaara Itiel na Ukal:

“Ike agwula m, Chineke  
 ma a pụrụ imeri.

<sup>2</sup> N'ezie, abụ m onye nzuzu karià mmadụ ọbụla;\*  
 Enweghị m ụdị nghota ahụ mmadụ na-  
 enwe.

<sup>3</sup> Amụtabeghị m amamihe,  
 maọbụ ruo imata maka Onye Nsọ ahụ.

<sup>4</sup> Olee onye na-arịgo n'eluigwe na-arịdatakwa?  
 Onye ka ọ bụ, bụ onye jikọtara ifufe n'aka  
 ya?

Onye kwa weere akwa kechikọtara osimiri niile  
 n'aka ya?

Onye hiwere oke nsọtụ ụwa niile? Onye ka  
 ọ bụ?

Ọ bụrụ na ị ma onye ọ bụ, gịni bụ aha ya?  
 Gịnikwa bụ aha nwa ya?

<sup>5</sup> “Okwu ọnụ Chineke niile bụ ihe anụchara  
 anụchara,

---

\* **30:2** 30:2 Abụ m anụ ọhịa, a bughị mmadụ.

Ọ bụ ọta nye ndị na-agbaba n’ime ya izere ndu.

<sup>6</sup> Atukwasịla ihe ọbụla n’okwu ya,  
ka ọ ghara ịbara ịba ọmụ, ka ị gharakwa ịgho onye ọgha.

<sup>7</sup> “O ONYENWE ANYỊ, naanị ihe abụọ ka m na-ariọ  
gị tupu m nwụ;  
ajụkwala imere m ha:

<sup>8</sup> Nke mbụ, mee ka okwu efu na okwu ọgha ị  
anya n’ebe m nọ.

Nke abụọ, e nyela m ọndu ogbenye maọbụ  
ọndu ọgaranya,  
kama nye m naanị nri ga-ezuru m kwa  
ubochi niile.

<sup>9</sup> N’ihi na, ọ bụrụ na m aghọọ ọgaranya, ma  
elegi anya, afo ga-eju m, jubiga m oke,  
ruo na m ga-asị na m achokwaghi gi ma  
kwuokwa si, ‘Onye ka ONYENWE ANYI bu?’

Ọ bụrụkwa na m adaa ogbenye, ma elegi anya,  
aga m ezuru ohi,  
site n’uzo ị otu a, wetara aha nsọ gi  
Chineke, ihe ihere.

<sup>10</sup> “Ekwujọla ohu n’ihu nna ya ukwu,  
ka ọ ghara ịbu gi ọnu, ikpe amaa gi.

<sup>11</sup> “Ọ ị ndi† na-akocha nna ha,  
ha adighi agozikwa nne ha;

<sup>12</sup> Ọgbo ndi ị ocha n’anya nke onwe ha  
ma asapubeghi isisi n’unyi ha ruru.

<sup>13</sup> Ọ ị ndi anya ha ị n’elu,

† **30:11** 30:11 Maobu, Ogbu

ndị ile anya ha juputara na nlelị.

14 Ndi eze ha niile bu mma agha  
ikiri eze ha bukwa mma  
maka irichapu ndi ogbenye site n'owa  
na ndi no n'uko site n'etiti mmadu.

15 "Etu nwere umu nwanyi abuo  
ndi na-eti, 'Nye, nye.'

"O di uzọ ihe atọ nke afo na-adighi eju.  
E, anọ di na-adighi asi, 'O zuola.'

16 Ala ili,  
akpanwa nwanyi na-adighi atu ime,  
ala nke mmiri na-adighi eju afo,  
na oku nke na-adighi asi, 'O zuola.'

17 "Onye ahụ na-akwa nna ya emo,  
nke na-akpokwa irubere nne ya isi asi,  
ugoloma ga-aturu mkpuru anya ya,  
udele ga-erikwa anu ahụ ya.

18 "O di ihe atọ na-agbagwoju m anya, apughị  
m ighota ha;  
mbaa, ha di anọ!

19 Otu ugo si efeghari na mbara eluigwe;  
otu agwo si akpu n'elu nkume,  
otu ugbo mmiri si achota uzọ ya n'oke  
osimiri;  
na otu ihunanya si eto n'etiti nwoke na  
nwaagboghọ.

20 "Nke bu uzọ nwanyi na-akwa iko,  
O na-eri ma hichaa onu ya,

na-asi, 'E megħi m ajoy ihe oḅula.'

- 21 "O di ihe ato na-eme ka uwa maa jijiji,  
 n'okpuru ihe anọ nke o na-apughị inagide,  
 22 Ohu għoro eze,  
 onye nzuzu ihe na-agara nke oma,  
 23 nwanyị obi ilu mesiri luta di,  
 na odibo nwanyị għoro nwunye nna ya  
 ukwu.
- 24 "The anọ di nke di nta n'elu uwa,  
 ma ha maa ihe nke ukwu.  
 25 Ndanda bu ndi na-enweghi ume,  
 ma ha na-akpakota nri ha, dozie nke ha  
 ga-eri n'oge oyi.  
 26 Ewi nkume‡ bu ndi na-adighi ike,  
 ma ha na-echebe onwe ha site n'ibi n'ogba  
 nkume.  
 27 Igurube enweghi eze,  
 ma ha na-aga n'igwe n'ahiri n'ahiri.  
 28 Ngwere di mfe iji aka jide ya,  
 ma i ga-achota ha o buladi n'ulo ndi eze.
- 29 "Ha di ihe ato na-ejehari n'uwa n'onodu idi  
 oke ebube,  
 mbaa, ha di anọ:  
 30 Odum, eze umu anumanu. O naghị atu  
 onye obula egwu,  
 31 na oke okuko na-ejehari ejehari,  
 na mkpi,  
 na eze ndi agha ya gbara gburugburu.

‡ 30:26 30:26 Ewi nkume bu otu udi oke n'otutu uzọ oke e  
 nwere. Ha na-ebi n'igwe n'ugwu. Lev 11:5; Abu 104:18

- 32 “Ọ bụrụ na i meela ihe nzuzu site n’ifuli onwe  
gị elu  
maọbụ zube nzube ọjọọ,  
anyala isi n’ihi ya, were aka gị kpuchie ọnụ  
gị n’ihere.
- 33 A pịaa mmiri ara ehi a na-ewepụta mmanụ  
ara ehi;  
iti mmadụ aka n’imi na-akpata ịgba ọbara,  
otu a kwa ikpali iwe na-eweta ise okwu.”

## Okwu eze Lemuel

### 31

- 1 Ndi a bu okwu si n’onu Lemuel, eze Masa. Ha  
bu okwu ndi ahụ nne eze Lemuel kuziri ya.
- 2 Gee nti, nwa m, gee nti, nwa nke afo m.  
Gee nti, nwa m, nwa nke oziza ekpere m  
niile.
- 3 Enyela umu nwanyi\* ike gi,  
enyekwela idi ike gi n’aka ndi n’ala ndi eze  
n’iyi.
- 4 Lemuel nwa m, o bughị ihe kwesiri ekwesi na  
ndi eze ga-anu mmanya.  
O kwesikwaghị ka aguu inu mmanya  
buru ihe ga na-agu ndi eze.
- 5 Ka ha ghara inubiga mmanya oke si otu a  
chefuo ikpe ikpe ziri ezi dika iwu kwuru.

---

\* **31:3** 31:3 Okwu a, umu nwanyi, bu banyere otutu ndi inyom  
bi n’uloeze. Onye dere akwukwo a, eleghi anya, na-aruta aka na  
umu nwanyi ndi a, puru ime ka uche eze puo site n’ihe o kwesiri  
ime. Est 2:3,8

Ka ha gharakwa isite n'ịnụbiga mmanya oke  
napụ ndị a na-emegbu emegbu ikpe ziri  
ezi ha kwesiri inweta.

<sup>6</sup> Ndi e kwesiri inye mmanya bu ndi ahụ na-ala  
n'iyi,

ndi ahụ nọ n'ọnọdu oke ihe mgbu nke obi.

<sup>7</sup> Ka ha ńụọ chefuo ọnọdu ọjọọ ha,  
ka ha gharakwa icheta ọnọdu nhuju anya ha.

<sup>8</sup> Jisie ike kwuchite ọnu ndi ahụ na-enweghi ike  
ikwuru ọnu onwe ha;

kwuchitekwa ọnu ndi niile ọnọdu ha di ala.

<sup>9</sup> Kwusie okwu ike, kpeekwa ikpe ziri ezi.

Gbooro ndi ogbenye na ndi mkpa na-akpa  
ogụ site n'aka ndi na-emegbu ha.

### **Okwu mmechi: Ezi nwanyi nwere agwa oma**

<sup>10</sup> Nwanyị nwere ugwu† onye ga-achọtali ya?

Ọ di oke ọnu kariya nkume rubi.

<sup>11</sup> Di nwanyị di otu a na-atụkwasi obi ya niile  
n'ime ya,

ọ dighi ihe di mkpa nke na-akọ ya.

<sup>12</sup> Ihe nwanyị di otu a na-ewetara di ya bu naani  
ihe oma.

Ihe ọjọọ ọbula adighi esi n'aka ya abiakwasi  
di ya ubochi niile nke ndu ya.

<sup>13</sup> Ọ na-ahoro aji anu na flakisi

jiri ya na-arụ ọrụ na-atọ aka ya uto.

<sup>14</sup> Ọ na-esite n'ebe di anya na-ebubata ihe oriri  
n'ulo ya

---

† **31:10** 31:10 Maqbu, Nwanyị nwere agwa oma na-ejidekwa  
onwe ya n'uzọ kwesiri.



- dịka a ga-asị na ọ bụ ụgbọ mmiri.
- 15 Tupu chi abozie,  
 nwanyi a esitelari n'ihe ndina bilie  
 kwadooro ezinaulo ya ihe oriri,  
 ma debekwara odibo ndi inyom na-ejere ya  
 ozi oke ihe oriri nke ha.
- 16 O na-apu nyochaputa idi mma ala ubi, ma  
 zuputa ya.  
 O bu ego o rupertara n'onwe ya ka o ji aru  
 oru ubi vaini.
- 17 Ike iru oru adighi agwu ya.  
 O di nnoo ike, burukwa onye na-aruputa ihe  
 di iche iche.
- 18 O na-elezi anya hu na ihe ahia o meputara di  
 ezi oke onuahia;  
 o bu nke a mere o ji na-aru oru ruo n'ime  
 ime abali.
- 19 N'obuaka ya ka o jidere osisi itu ogho akwa;  
 mkpisiaka ya na-ejidesikwa ozele e ji na-  
 ekwe akwa ike.
- 20 O na-agbasapu aka  
 inyere ndi ogbenye na ndi mkpa na-akpa  
 aka.
- 21 Udu mmiri maobu oge oke oyi adighi eche ya  
 uche  
 n'ih na ndi niile no n'ezinaulo ya nwere  
 uwe ha ga-eji chu oyi.
- 22 O na-akpa akwa a na-agbasa n'elu ihe ndina,  
 ma ya onwe ya na-eyikwa uwe e ji ezi akwa  
 ocha na akwa odo odo<sup>‡</sup> du.

‡ 31:22 31:22 N'oge ochie, naani ndi ogaranya na-eyi uwe  
 na-acha odo odo, n'ih na o bu akwa di oke onu.

- 23 Di ya bu onye a na-asopuru n'onu uzọ ama obodo§  
ebe o na-ewere onodu n'etiti ndi okenye nke ala ahụ.
- 24 O na-akpa ma na-adukwa akwa di iche iche, ya na ihe ike n'ukwu, ndi o na-eresi ndi ahia ndi ozo.
- 25 O bu nwanyi di ike, onye a na-asopuru asopuru.  
Ujo adighi atukwa ya maka ihe ga-eme n'oge di n'ihu.
- 26 O na-eji amamihe na-ekwu okwu ntuziaka kwesiri dikwa n'ire ya.
- 27 O na-etinye uche n'ihe niile banyere ezinaulo ya,  
o naghị aru oru umengwu.
- 28 Umụ ya na-ebili gozie ya;  
otu a kwa di ya ga-eto ya ezi otuto.
- 29 O ga-asị; "E nwere otutu ndi inyom ndi bu ezi nwunye nye di ha,  
ma gi onwe gi kachasi ha niile mma."
- 30 Ima mma nke elu ahụ adighi egosi ihe mmadu bu, n'ihi na ima mma adighi adigide ogologo oge.  
Ma nwanyi obula nke na-atu egwu ONYENWE ANYI bu onye e kwesiri ito.
- 31 E kwesiri ito ya n'ihi oru oma niile nke aka ya rupu tara.  
Ka oru ya niile wetara ya otuto n'onu uzọ ama nke obodo.

---

§ 31:23 31:23 Onu uzọ ama obodo bu ebe ndi okenye na-ezuko ta akparita uka. Jen 19:1; Rut 4:1-3

**Biblica® Baiḅḅu Nṣo n'Igbo Ndị Ugbu a nke  
dịrị onye ọbụla igu**  
**The Holy Bible in the Igbo language of Nigeria:**  
**Biblica® Baiḅḅu Nṣo n'Igbo Ndị Ugbu a nke dịrị  
onye ọbụla igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: “The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible).”

Notice of copyright must appear on the title or copyright page of the work as follows:

Biblica® Baiḅḅu Nṣo n'Igbo Ndị Ugbu a nke dịrị onye ọbụla igu

Ndị Biblica, Inc. degharịrị ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

“Biblica” bụ akara e ji mara ụlọ ọrụ a, nke edebanyere dika iwu si kwado n'ụlọ ọrụ dị n'obodo United States, ebe a na-enye akara a na ikike maka azụm ahịa ndị Biblica, Inc. Ọ bụ ha ka e nyere ikike idenye ya.

“Biblica” is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78